

प्रयागराज में संजय निषाद ने कहा - 40 साल से जहां कम वोटों से हार रहे, वह सीटें हमको दें भाजपा

हम सीट मांगने वाली नहीं जीत दिलाने वाली पार्टी : संजय निषाद

बयान

तमसा संकेत, एजेंसी

प्रयागराज। यूपी सरकार में मंत्री और निषाद पार्टी के राष्ट्रीय अध्यक्ष संजय निषाद ने आगामी विधानसभा चुनाव को लेकर कहा कि उनकी पार्टी केवल सीटें मांगने वाली सहयोगी नहीं है, बल्कि उन सीटों पर जीत दिलाने की क्षमता रखती है जहां भाजपा लंबे समय से कम वोटों के अंतर से हारती रही है।

उन्होंने कहा कि जिन क्षेत्रों में निषाद समाज की संख्या अधिक है और भाजपा करीब 40 वर्षों से जीत हासिल नहीं कर पाई है, उन सीटों पर निषाद पार्टी को चुनाव लड़ने का



अवसर मिलना चाहिए।

प्रयागराज संकेत हाउस में आयोजित प्रेस वार्ता में संजय निषाद ने कहा कि उनकी पार्टी का सिद्धांत है, जहां कम, वहां हम। उनका कहना था कि जिन सीटों पर

अब जातियां पहले की तरह धोखा नहीं खाएंगी

संजय निषाद ने निषाद ने कहा- लंबे समय तक जातियां राजनीतिक रूप से निष्क्रिय रहीं, लेकिन अब वे अपने हितों को लेकर ज्यादा जागरूक हैं। पहले चुनाव के दौरान अलग-अलग तरीकों से वोट हासिल किए जाते थे, लेकिन अब इन समुदायों ने अपनी राजनीतिक पार्टियां बनानी शुरू कर दी हैं। कहा कि समाज अब अपने राजनीतिक प्रतिनिधित्व और हिस्सेदारी को लेकर सवाल कर रहा है।

भाजपा मामूली अंतर से हारती है, वहां सहयोगी दल उस कमी को पूरा कर जीत सुनिश्चित कर सकते हैं।

उन्होंने कहा कि पिछले विधानसभा चुनाव में भाजपा ने निषाद पार्टी को 16 सीटें दी थीं, जिनमें से 11 पर जीत मिली थी। इसी प्रदर्शन के आधार पर उनकी पार्टी उन सीटों पर दावा कर रही है जहां निषाद समाज का प्रभाव अधिक है और भाजपा को लंबे समय से सफलता नहीं मिली है।



■ संजय निषाद ने कहा- निषादों को ओबीसी की सूची से हटाकर अनुसूचित जाति की सूची में शामिल किया जाए

निषाद पार्टी प्रत्याशी मांगने वाली नहीं, जीत देने वाली

सीट बंटवारे को लेकर अपनी स्थिति स्पष्ट करते हुए कहा- उनकी पार्टी को केवल सीट मांगने वाली पार्टी के तौर पर नहीं देखा जाना चाहिए। उन्होंने कहा कि उनकी कोशिश उन सीटों पर जीत दिलाने की है, जहां भाजपा लंबे समय से कमजोर प्रदर्शन करती रही है।

उन्होंने कहा कि अगर किसी सीट पर भाजपा कम वोटों से हार रही है और वहां निषाद समाज की संख्या पर्याप्त है, तो उस सीट पर निषाद पार्टी को चुनाव लड़ने का अवसर दिया जाना चाहिए।

संजय निषाद ने उत्तर प्रदेश की सरकारी नौकरियों में विभिन्न राजनीतिक दलों के शासनकाल के दौरान जातीय हिस्सेदारी को लेकर भी दावा किया। उन्होंने कहा कि प्रदेश में करीब 28 लाख नौकरियों के आंकड़े के संदर्भ में अलग-अलग समुदायों के कच्चे की बात सामने आती है। पिछली सरकारों के दौरान कुछ प्रभावशाली जातीय समूहों को सरकारी नौकरियों में ज्यादा प्रतिनिधित्व मिला।

गोरखपुर में संजय निषाद से मिले बीजेपी यूपी प्रभारी तावड़े

भाजपा से नाराजगी की चर्चा पर विराम लगा

तमसा संकेत, एजेंसी

गोरखपुर। भाजपा के राष्ट्रीय महासचिव व उत्तर प्रदेश के प्रभारी विनोद तावड़े देर रात तक एक्टिव नजर आए। होटल में खाना खाने के बाद रात 10 बजे वह निषाद पार्टी के राष्ट्रीय अध्यक्ष के पादरी बाजार स्थित आवास पहुंच गए। दिन में जनप्रतिनिधियों की बैठक में डा. संजय भी पहुंचे थे, वहीं घर आने का निमंत्रण दिया था। तावड़े का निषाद परिवार में जोरदार स्वागत किया गया। डा. संजय की पत्नी, तीनों बेटों, बहुओं और पोते-पोतियों ने तावड़े से मुलाकात की। काफी देर तक बातें होती रहीं। इस मुलाकात के साथ ही डा. संजय के भाजपा से नाराजगी की चर्चाओं पर विराम लग गया है। चुनाव में सहयोगी दलों की भूमिका भी महत्वपूर्ण होने वाली है। प्रदेश प्रभारी ने बैठक में ही यह संकेत दिया है कि निषाद मतदाताओं



पर फोकस करना है। यही कारण है कि वह सहयोगी पार्टी के राष्ट्रीय अध्यक्ष के बुलावे पर उनके घर पहुंचे। गेट से बाहर आकर डा. संजय, उनके पुत्रों अमित निषाद, पूर्व सांसद प्रवीण निषाद व विधायक ई. सरवन निषाद ने उनका स्वागत किया। उसके बाद उन्हें अपने बैठक कक्ष में ले गए, जहां परिवार की महिलाओं और बच्चों से भी मुलाकात करवायी।

कुछ दिन पहले डा. संजय निषाद सपा के नेता प्रतिवक्ष माता प्रसाद पांडेय से मिलने पहुंचे थे। उनकी तबीयत खराब थी।

फास्ट न्यूज

नारकोटिक्स दवाएं मिलने पर मेडिकल स्टोर सील

फतेहपुर। फतेहपुर बाराबंकी के ब्राह्मणी टोला में स्थित सत्यम फार्मा एंड सर्जिकल स्टोर पर शनिवार को औषधि विभाग की टीम ने अचानक छापा मारा। औषधि निरीक्षक रजिवा बानो के नेतृत्व में टीम ने स्टोर में मौजूद दवाओं और बिक्री से जुड़े कागजात की जांच की। जांच के दौरान टीम को नारकोटिक्स श्रेणी की कुछ दवाएं और इंजेक्शन मिले, जिससे हड़कंप मच गया।

गोरखपुर-अवैध संबंध के शक में बीएससी छात्र की हत्या

गोरखपुर। गोरखपुर में बीएससी छात्र कार्तिकेय उर्फ शुभम मिश्रा (19) की अवैध संबंध के शक में हत्या की गई थी। घर के सामने रहने वाले पटीदार को गिरफ्तार कर पुलिस ने शनिवार को घटना का पर्दाफाश कर दिया। आरोपी पटीार संतोष मिश्रा कार्तिकेय के घर के ठीक सामने रहता है।

पुलिस ने गिरफ्तार कर उससे पूछताछ की तो हत्यारोपी ने बताया कि मेरी पत्नी से शुभम बात करता था। उससे मिलता जुलता था। इस वजह से उसे मार दिया। पुलिस मोबाइल कॉल डिटेल् से आरोपी के घर तक पहुंची।

गहने लेकर नाबालिग फरार

गोरखपुर। गोरखपुर में छोटे भाई- बहनों को सुलाकर 17 साल की नाबालिक फरार हो गई। साथ में घर में रखे गहने भी ले गई। मां बाजार किसी काम से ले गई थी। काफी दिनों तक खोजबीन करने के बाद भी जब कुछ पता नहीं चला तो शुक्रवार मां ने कैपियरगंज थाने में तहरीर दी। जिसके माध्यम से उसने आरोप लगाया कि गांव का ही एक लड़का बहलाफुसला कर उसे चेन्नई लेकर चला गया है। मामले में आरोपी के खिलाफ FIR दर्ज कर लिया गया है।

लापरवाही: मंत्री ने किया है निलंबित, बोला - 20 अगस्त को ही दी थी पीएम कार्यालय-नगर निगम को पंप बंद करने की सूचना

जल निगम के अधिशासी अभियंता ने निलंबन पर उठाए सवाल

तमसा संकेत, एजेंसी

वाराणसी। वाराणसी में नगर विकास मंत्री ने जल भराव पर लापरवाह अधिशासी अभियंता जलकल पवन कुमार गुप्ता को निलंबित किया था। अधिशासी अभियंता चौकाघाट स्थित 140 एमएलडी के पंप हाउस पर तैनात थे। गलियों में पानी भरने को लापरवाही मानते हुए एके शर्मा ने उन्हें निलंबित करते हुए विभागीय जांच की संस्तुति की थी। लेकिन यह पंप हाउस दस्तावेजों में 20 अगस्त को ही बाढ़ का पानी बढ़ने के बाद बंद कर दिया गया था।



2026 से बंद था तो हमारी इसमें लापरवाही कहा है। जिससे की शहर में पानी भरा। नगर निगम की लापरवाही है। जिसका ठीकरा हमपर फोड़ा गया है। ऐसे में 140 एमएलडी पंप हाउस चौकाघाट पहुंचकर इस पंप की कार्यप्रणाली समझी और किस कार्य में लापरवाही के चलते अधिशासी अभियंता को निलंबित किया गया। उसे जाना। चौकाघाट स्थित 140 एमएलडी पंपिंग स्टेशन पर तैनात रहे पवन कुमार गुप्ता इस समय कानपुर में अटैच किए गई है गए हैं। जल निगम के E&E पर जांच चल रही है। निलंबित एंजीन्यूटिव इंजिनियर ने कहा - नगर निगम के सभी सीवर चोक

वरुणा नदी के पास बना है चौकाघाट पंपिंग स्टेशन

पवन कुमार गुप्ता ने बताया - पंपिंग स्टेशन चौकाघाट पर जो बना है। वह वरुणा नदी के पास है। इस बार वरुणा का जलस्तर 71 मीटर तक पहुंचा था। पूरा पानी पैक हो गया था। कई बार वरुणा का पानी पंप हाउस में भी भर गया है। ऐसे में जब हम पंप चलाएंगे तो क्या वरुणा का पानी पंप कर पाएंगे। क्यों वरुणा का पानी बढ़ गया है। ऐसे में हम पंप कितना भी करें फर्क नहीं पड़ना है। तो सीवर का पानी कैसे पंप होगा।

और भरे हुए हैं। जिसकी वजह से शहर में जल भरावा हो रहा है। अपनी कमी छुपाने के लिए उन्होंने



■ यहां गाईज को अलग कर सीवर का पानी भेजा जाता है दीनपुर एसटीपी।

जिस आधार पर किया निलंबन वह सही नहीं

E&E पवन कुमार गुप्ता ने बताया - मेरा निलंबन जिस आधार पर किया गया। वह सही नहीं। चीजें कुछ और हैं और डायवर्ट किसी और तरफ कर दी गई हैं। शहर में सीवर चोक हैं। जिसकी वजह से शहर में जलभराव हो रहा है। जलभराव से बचने के लिए इनके पास को संसाधान नहीं है। उस बात को छुपाने के लिए हमारे ऊपर कार्रवाई की गई। जबकि हमने पंप भी चलाये हैं।

हमारा नाम ले लिया। और कहा पंप नहीं चल रहा है। जबकि गंगा का पानी जब बढ़ गया है तो पंप कुछ नहीं कर सकता है। यहां बड़ा पंपिंग और रिटर्निंग वाल बननी चाहिये। यह सीवेज पंपमिंग के लिए और हमसे बाढ़ का पानी पॉम्पिंग करवा रहे हैं।

काशी में अमित शाह करेंगे बाइकरैली का स्वागत

वाराणसी। प्रधानमंत्री नरेंद्र मोदी के जन्मदिन पर आयोजित कार्यक्रम के बीच गृहमंत्री अमित शाह 7 अक्टूबर को काशी पहुंचेंगे। गृहमंत्री वडनगर से काशी आने वाले बाइक यात्रियों का स्वागत करेंगे और बाइक रैली के समापन कार्यक्रम में शामिल होंगे। बाइक यात्रियों के साथ काशी विश्वनाथ मंदिर में दर्शन पूजन करेंगे और बाबा का महारुद्राभिषेक किया जाएगा। कार्यक्रम में मुख्यमंत्री योगी आदित्यनाथ के साथ प्रदेश सरकार के कई मंत्री शामिल होंगे।

वहीं, केंद्रीय मंत्री अनुप्रिया पटेल, डिप्टी सीएम केशव प्रसाद मोर्य और ब्रजेश पाठक, भाजयुमो के राष्ट्रीय अध्यक्ष डॉ. हेमांग जोशी और प्रदेश अध्यक्ष रोहित मिश्रा भी सेवा यात्रियों का स्वागत करेंगे। एनडीए के बड़े नेताओं को कार्यक्रम में बुलाने पर विचार चल रहा है। काशी और गुजरात के वडनगर से शुरू हुई सेवा संकल्प बाइक यात्रा का समापन 7 अक्टूबर को काशी में होगा। वहीं बनारस से जाने वाला दल भी 5 अक्टूबर को वडनगर पहुंच जाएगा।

जालौन में अचानक बदला मौसम, तेज हवाओं के साथ मूसलाधार बारिश

जालौन में पिछले कई दिनों से उमस भरी गर्मी और चिलचिलाती धूप से परेशान लोगों को शनिवार दोपहर राहत मिली। अचानक मौसम बदला और तेज हवाओं के साथ मूसलाधार बारिश शुरू हो गई। करीब 20 मिनट से लगातार हो रही बारिश से तापमान में गिरावट आई। बारिश शुरू होते ही लोगों ने गर्मी से राहत की सांस ली और मौसम सुहावना हो गया।

बहाव में बह गया। लखनऊ के मौसम वैज्ञानिक अतुल सिंह ने बताया-हिमाचल प्रदेश के ऊपर पश्चिमी विक्षोभ बना है। यह अरब सागर से नमी वाली हवा खींचकर यूपी की तरफ बढ़ा रहा है। इसका सबसे ज्यादा असर पूर्वांचल के जिलों में दिख रहा है, इसलिए वहां हल्की-फुल्की बारिश हो रही है। हालांकि, पश्चिमी और मध्य यूपी में बारिश थोड़े-थोड़े कम और कमजोर होने लगी है।



मऊ में सरयू नदी का कटान तेज

मऊ में सरयू नदी का जलस्तर घटने के बावजूद तटवर्ती इलाकों में कटान का खतरा बढ़ गया है। गुरुवार को 69.80 मीटर रहा नदी का जलस्तर शुक्रवार को 10 सेमी घटकर 69.70 मीटर पर पहुंच गया। नदी खतरे के निशान 69.90 मीटर से 20 सेमी नीचे बह रही है। जलस्तर घटने से बाढ़ का खतरा कम हुआ है, लेकिन नईबाजार के सरहरा पुरवे के सामने नदी तेजी से कटान करते हुए आबादी की ओर बढ़ रही है।

तालाब में डूबने से 12 वर्षीय किशोर की मौत, परिवार में मचा कोहराम



तमसा संकेत, संवाददाता

सूरतगंज (बाराबंकी)। थाना क्षेत्र के में शनिवार दोपहर बाद एक दर्दनाक हादसे में 12 वर्षीय किशोर की तालाब में डूबने से मौत हो गई। हादसे की खबर मिलते ही परिवार में कोहराम मच गया। परिजनों का रो-रोकर बुरा हाल है। सूचना पर पहुंची पुलिस ने घटना की जांच-पड़ताल करने के बाद शव को पोस्टमार्टम के लिए भेज दिया। जानकारी के अनुसार मोहम्मदपुर खाला थाना क्षेत्र के पर्वतपुर गांव निवासी राम छबोले का (12) वर्षीय बेटा सीरभ तिवारी

शनिवार दोपहर बाद शौच के लिए गांव के बाहर स्थित तालाब के पास गया था। बताया जा रहा है कि इसी दौरान अचानक उसका पैर फिसल गया और वह गहरे पानी में जा गिरा। किशोर के तालाब में गिरने की जानकारी आसपास मौजूद बच्चों व स्थानीय परिजनों को हुई, जिसके बाद उसे पानी से बाहर निकालने का प्रयास किया गया। हालांकि, तब तक किशोर की डूबने से मौत हो चुकी थी। घटना की जानकारी मिलते ही परिवार के लोग मौके पर पहुंच गए। मासूम बेटे की मौत की खबर से

परिजनों पर दुखों का पहाड़ टूट पड़ा। मां समेत परिवार के अन्य सदस्यों का रो-रोकर बुरा हाल रहा। आसपास के ग्रामीण भी मौके पर एकत्र हो गए। बताया गया कि मृतक सीरभ तिवारी तीन भाई-बहनों में सबसे छोटा था। उसकी 19 वर्षीय बहन सलोनी और 15 वर्षीय बड़ा भाई रामविनय है। परिवार में सबसे छोटे बेटे की अचानक हुई मौत से सभी गहरे सदमे में हैं। सूचना मिलने पर मोहम्मदपुर खाला पुलिस मौके पर पहुंची और घटना की जानकारी जुटाते हुए आवश्यक कार्रवाई शुरू की।

अखिलेश बाबू रील्स बनाने में लगे हैं : रवि किशन

एआई फिल्मों को लेकर साधा निशाना, सपा डरी और हताश है

तमसा संकेत, एजेंसी

गोरखपुर। गोरखपुर के सांवाद रवि किशन ने समाजवादी पार्टी के अध्यक्ष अखिलेश यादव पर जमकर निशाना साधा। एक कार्यक्रम के दौरान उन्होंने सपा की ओर से जारी किए गए AI शॉर्ट फिल्मों के जरिए भाजपा पर किए जा रहे हमलों को लेकर सवाल उठाए। उन्होंने कहा- अखिलेश बाबू रील्स बनाने में लगे हैं। उन्होंने कहा- सपा अपनी हार को अभी से स्वीकार कर चुकी है। उनके मुताबिक, इसी वजह से पार्टी अपनी राजनीति में एआई और शॉर्ट फिल्मों का सहारा ले रही है। इन फिल्मों और रील्स के जरिए जनता को भ्रमित करने की कोशिश की जा रही है। रवि किशन से जब पूछा गया कि- अखिलेश यादव आपके ऊपर और बीजेपी पर एआई और शॉर्ट फिल्म के जरिए लगातार निशाना साधते हैं। तो रवि किशन ने कहा कि- ये रील्स



देखकर पता चलता है की सपा एकदम से डर गई है। मैं यही कहूंगा की उनको और उनकी आईटी सेल को इतना गिरना पड़ रहा है ऐसी भ्रामक और छोटी फिल्म बनानी पड़ रही है जिसकी वजह से जनता में काफी आक्रोश है अखिलेश को नहीं पता है कि ऐसी फिल्मों बना के वो अपना ही नुकसान कर रहे हैं। रवि किशन ने कहा कि जनता को यह बताया जाना चाहिए कि केंद्र और उत्तर प्रदेश की भाजपा सरकार के कार्यकाल में कितना विकास हुआ है। उन्होंने दावा किया कि भाजपा सरकार में युवाओं को सम्मान और आगे बढ़ने के अवसर मिले हैं।

सम्पादकीय

मुश्किलों से धिरीं ममता



ममता बनर्जी की मुश्किलें कम होने का नाम नहीं ले रही हैं। पहले निर्वाचन आयोग ने अंतरिम फैसले के जरिये उनकी पार्टी का नाम और चुनाव चिह्न जल्द कर लिया और अब राज्य के दो विधानसभा क्षेत्रों के उपचुनावों में से एक में उनकी प्रत्याशी ने अपना नाम वापस ले लिया। इससे यही पता चलता है कि पश्चिम बंगाल में 15 वर्षों तक शासन करने वाली ममता बनर्जी सत्ता हाथ से जाते ही चौतरफा मुश्किलों से घिर गई हैं। हालांकि पिछले विधानसभा चुनाव में पराजय के बावजूद तृणमूल कांग्रेस मुख्य विपक्षी दल के रूप में उभरी थी, लेकिन फिर बिखराव का जो सिलसिला शुरू हुआ, वह खत्म होने का नाम नहीं ले रहा है। पहले विधानसभा में तृणमूल कांग्रेस के अधिसंख्य विधायकों ने ममता बनर्जी और उनके भतीजे के विरुद्ध विद्रोह कर दिया और फिर बीस लोकसभा सदस्य भी पार्टी से छिटक गए। आज स्थिति यह है कि ममता बनर्जी विधानसभा में भी अपना प्रभाव खो चुकी हैं और लोकसभा में भी। यह भी ध्यान रहे कि उनके कुछ राज्यसभा सदस्य भी पार्टी छोड़ चुके हैं।

यह संभवतः पहली बार है, जब किसी राज्य में लगातार तीन कार्यकाल पूरे करने वाली कोई पार्टी इस तरह बिखरी हो। राजनीति में कुछ भी हो सकता है, लेकिन इस समय ममता बनर्जी जिस तरह चौतरफा संकट से घिरी हुई हैं, उसे देखते हुए यह कहना कठिन है कि राजनीतिक रूप से उनकी वापसी हो सकती है। वैसे तो जैसे तृणमूल कांग्रेस में टूट-फूट हुई, वैसे ही महाराष्ट्र में शिवसेना और राष्ट्रवादी कांग्रेस पार्टी के साथ भी हो चुकी है, लेकिन इन दोनों दलों के मुकाबले ममता की पार्टी राजनीतिक रूप से कहीं अधिक सशक्त थी। ममता चुनाव आयोग के फैसले को चुनौती देगी, लेकिन इसमें संदेह है कि उन्हें राहत मिल सकेगी।

तृणमूल कांग्रेस की दुर्गति यही बता रही है कि विचारधारा-विहीन राजनीतिक दलों का भविष्य उज्ज्वल नहीं होता और जैसे ही वे सत्ता खोते हैं अथवा सत्ता पाने में सक्षम नहीं दिखने लगते, उनमें बिखराव शुरू हो जाता है। तृणमूल कांग्रेस में बिखराव का मूल कारण यह है कि परिवर्तन के नारे के साथ सत्ता में आई ममता बनर्जी ने मनमाने तरीके से शासन चलाया। उन्होंने भ्रष्ट और अराजक तत्वों को संरक्षण प्रदान किया। इससे ऊबी जनता ने मौका मिलते ही उन्हें सबक सिखाया। ऐसा ही वापदलों के साथ हुआ था। दोनों में साझा यह है कि उन्होंने दमनात्मक तरीके से शासन चलाया। भले ही ममता बनर्जी अपनी पार्टी की दुर्गति के लिए भाजपा और चुनाव आयोग को दोष दें, लेकिन अपनी स्थिति के लिए वही जिम्मेदार हैं। तृणमूल कांग्रेस की दुर्गति से सत्ता में आकर मनमानी करने वाले राजनीतिक दलों को सबक लेना चाहिए।

निरामय यौवन

हर मानव चाहता है कि उसका जीवन निरामय यौवन से भरपूर रहे । जर्जर कस्ती के सहारे तूफानों से लड़ने का इरादा जीवन में अन्त तक रहे । लडखडा रहे हैं कदम पर दूर तक चलने का वादा भितर में रहे । कैसे कोई जी सकता है निरोग, निरामय,आनन्द का जीवन ? जब जीवनशैली के प्रतिजागरूकता कम,उदासीनता ज्यादा है। जीवन का यही है संघर्ष मन के पिछे भागे तो होगा अजीब विरोधाभास ।आत्मा जागे तो होगा सही पुरुषार्थ जीवन जीने का सही फार्मुला होगा हमारे पास। स्वस्थता ,संतुष्टि,कम खाना,गम खाना, नम जाना ,प्रातः भ्रमण,प्रोपकार,कषायविजय आदि गुणों का विकास हो हमारे अंदर । जिसे अपनाकर हम अपने जीवन को समुज्ज्वल बनाएं । सद्व्यवहार करने वाले के हृदय में उसका ही सव्यवहार उसे सुख,आनन्द एवं,पुण्य की शाश्वत सुगन्ध प्रदान करके उसके जीवन में यश एवं कीर्ति रुपी सुगन्ध को प्रत्येक दिशा में द्विगुणित कर देता है। अतः हम जैसे कर्म करते है हमें उसका वैसा ही फल मिलता है ।हमारे द्वारा किये गए कर्म ही हमारे पाप और पुण्य तय करते है। जर्जर कस्ती के सहारे तूफानों से लड़ने का इरादा है। लडखडा रहे हैं कदम पर दूर तक चलने का वादा है। आत्मा जागे तो होगा सही पुरुषार्थ। जीवन जीने का सही फार्मुला होगा हमारे पास। हम यदि सांसारिक दृष्टि से देखेगे तो कहेंगे जीवन में पद,प्रतिष्ठा और पैसा जबकि यह सही में कुछ काम के नहीं है यदि नुष्टि , संतुटी और कोई अपना नहीं,खुशियौ नहीं मिलती पैसों से मिलती है अगनों के अपनत्व से जीवन है आनंद के लिए न कि तनाव लेखक दौड़-धूप करते-करते ही मरने के लिए। जिनमें उत्साह उर्मग होता है जिनकी इच्छाशक्ति व संकल्पशक्ति मजबूत होती है ऐसे व्यक्तियों के सामने उम्र कोई बाधा नहीं होती है ।ऐसे व्यक्ति आत्मविश्वास से भरे हुये होते है जो असंभव को भी संभव बना देते है। यौवन है जीवन को हमारे द्वारा पूर्णतः उत्साह से भरा अनुभव करना। भीतर एक अलग ही प्रबल इच्छा शक्ति का लक्षण है यौवन । भितर में हरदम कुछ नया करने की कुलबुलाहट है यौवन ।

> प्रदीप छाजेड़

66

तृणमूल कांग्रेस में आंतरिक विभाजन के बाद दोनों गुटों द्वारा अधिकार जताए जाने के कारण आयोग को कड़ा कदम उठाना पड़ा। वर्षों पूर्व जिस पहचान को उन्होंने अपने कड़े परिश्रम और संघर्ष से सींचा था, उसी से वंचित हो जाना उनके राजनीतिक जीवन का सबसे बड़ा सवैधानिक झटका माना जा रहा है।



ममता बनर्जी का राजनीतिक सफर एक छात्र राजनीति की साहसी नायिका से लेकर पश्चिम बंगाल की मुख्यमंत्री बनने और वर्तमान समय में घोर राजनीतिक व कानूनी संकटों से घिरने तक की एक बड़ी दास्तान है। जो 'दीदी' कभी सड़कों पर वामपंथ के 34 साल के किले को ढहाने के लिए जानी जाती थीं, वे आज अपनी राजनीतिक यात्रा के सबसे कठिन दौर से गुजर रही हैं। वर्तमान परिस्थितियों में ममता बनर्जी पर मुश्किलों के पहाड़ टूटने के मुख्य कारण इस प्रकार हैं- पहला, ममता बनर्जी के लिए सबसे बड़ा राजनीतिक झटका 2026 के पश्चिम बंगाल विधानसभा चुनावों में लगा, जहाँ उनकी पार्टी तृणमूल कांग्रेस (टीएमसी) को हार का सामना करना पड़ा और राज्य में भाजपा की सरकार बनी। खुद ममता बनर्जी को भी अपनी पारंपरिक सीट भवानीपुर से शुभेंदु अधिकारी के हाथों करारी हार झेलनी पड़ी।

15 साल तक राज्य पर राज करने के बाद सत्ता से बाहर होना उनके राजनीतिक पतन की शुरुआत के रूप में देखा जा रहा है। दूसरा, ममता बनर्जी की राजनीतिक ताकत हमेशा उनकी पार्टी पर उनकी मजबूत पकड़ थी। लेकिन वर्तमान में टीएमसी के भीतर एक बड़ी बगावत छिड़ गई है। कई विधायकों और सांसदों ने अभिषेक बनर्जी के बढ़ते प्रभाव और पार्टी में तानाशाही रवैये को लेकर बगावती रुख अख्तियार कर लिया है, जिससे पार्टी दो फाड़ होने की कगार पर पहुंच गई है। तीसरा, ममता बनर्जी के लिए सबसे बड़ा कानूनी और भावनात्मक झटका तब लगा जब चुनाव आयोग ने पार्टी में आंतरिक विवाद के कारण तृणमूल

स्टेट बैंक ने पिछले ...



हरीश कुमार सिंह

यूपीआई भुगतान पर टैक्स अव्यावहारिक लागू न करना ही समाधान



पिछले दस वर्षों से मुफ्त में यूपीआई से भुगतान करने की आदत हम सबको हो गई थी। चाय वाले से लेकर हवाई जहाज के टिकट तक, एक क्यूआर से देश में लेनदेन आसानी से चल रहा था। और अब अचानक से खरब आर कि हो हजार रुपये से ज्यादा के मोबाइल से भुगतान करने पर टैक्स लगेगा। सरकार का कहना है कि भुगतान जिस व्यापारी को किया गया है उससे टैक्स वसूला जाएगा। प्रचार किया जा रहा है कि टैक्स आम आदमी से नहीं लिया जाएगा बल्कि सामने वाला व्यापारी भरेगा। ये कौन सा तर्क है? सामने वाला व्यापारी क्या इस देश का नहीं है? वह भी तो देश का ही नागरिक है। क्या उसकी जेब काटना देशभक्ति हो गया? और व्यापारी को जो टैक्स देना है, उसका नाम भी कितना छलावा भरा है - एसीआर। मचैट डिस्काउंट रेट। अब इसमें डिस्काउंट अर्थात कटौती क्या है? नाम डिस्काउंट है और वसूल रहे हैं टैक्स। वैसे ही जैसे हर बार आदमी की जेब काटने से पहले नए शब्दों को गढ़ा जाता है। जैसे देश भर में आम आदमी के टैक्स से बनने वाली सड़क पर जबरन के टोल नाकों पर भी टोल टैक्स का नाम यूजर फी है, महंगाई का नया नाम विकास है और अब यूपीआई पर वसूलने वाला टैक्स, डिस्काउंट अर्थात कटौती हो गया है। आदेश जारी हो गया है जो आगामी

भुगतान करेंगे तो टैक्स तो खूब मिलेगा न। और जब छियानवे प्रतिशत से नहीं ले रहे तो इन चार को भी छोड़ बिजनेस को। भारत में कौन सा व्यापारी अपनी जेब से टैक्स देने का आदी है? आज भी कार्ड से भुगतान करो तो अधिकतर व्यापारी दो प्रतिशत अतिरिक्त जबरन ले लेते हैं या फिर नागद ही लेते हैं। सरकार कागज पर लिख देगी कि व्यापारी ग्राहक पर बोझ नहीं डालेगा, पर जमीन पर कौन रोकेगा? फिर वही काला धन, वही कैश का खेल शुरू। फिर देश के सभी बैंक तो भारी मुनाफे में हैं। स्टेट बैंक ने पिछले साल साठ हजार करोड़ का मुनाफा दिखाया। ये और टैक्स किस बात का ले रहे हैं? साइबर सैफ्टीयोरिटी और इंफ्रास्ट्रक्चर के नाम पर। तो क्या अब तक यूपीआई असुरक्षित चल रहा था? अगर असुरक्षित था तो इतना प्रचार क्यों किया? और अगर सुरक्षित था तो अब नया खर्चा कौन सा आ गया? ये सही है कि पहले की सरकारें मनीआर्डर, ड्राफ्ट या और वित्तीय सेवाओं पर अतिरिक्त राशि लेती रही है और इसीलिए तो देश ने उनसे मुक्ति पाई और आपको सिंहासन दिया। अगर सरकार डिजिटल को बढ़ावा देना चाहती है तो उस पर हाना देना चाहती है। आज यूपीआई दुनिया के लिए एक मॉडल है. उसी मॉडल को क्यों ध्वस्त किया जा रहा है।

जरा हटके

ऊर्जा, कच्चे माल और परिवहन की पर्यावरणीय लागत भी कहीं न कहीं जुड़ी होती है। जल प्रदूषण की भी गंभीर असर फास्ट फैशन की समस्या केवल कपड़ा-कचरे तक सीमित नहीं है। कपड़ों की रंगाई और फिनिशिंग में बड़ी मात्रा में पानी तथा विभिन्न रसायनों का इस्तेमाल होता है। यदि औद्योगिक अपशिष्ट जल का उचित उपचार नहीं किया जाए तो ये रसायन नदियों और अन्य जल स्रोतों तक पहुंच सकते हैं। 2022 में Water जर्नल में प्रकाशित एक systematic review में शोधकर्ताओं ने 1996 से 2021 के बीच प्रकाशित हजारों अध्ययनों की समीक्षा की और उनमें से 65 प्रासंगिक अध्ययनों का विस्तृत विश्लेषण किया। इस समीक्षा में फैशन और वस्त्र उद्योग को पानी की खपत, अपशिष्ट जल तथा जल-गुणवत्ता से जुड़ी महत्वपूर्ण पर्यावरणीय चुनौती के रूप में देखा गया। अध्ययन ने टिकाऊ उत्पादन, बेहतर अपशिष्ट जल उपचार और circular economy की आवश्यकता पर विशेष जोर दिया। वस्त्र रंगाई से संबंधित एक अन्य समीक्षा में भी बताया गया है कि पारंपरिक dyeing प्रक्रिया में रंग, नमक, surfactants और अन्य रसायन अपशिष्ट जल में पहुंच सकते हैं और जल-प्रदूषण की गंभीर समस्या पैदा कर सकते हैं। कपड़े धोने से भी निकलता है माइक्रोप्लास्टिक फास्ट फैशन का एक ऐसा प्रभाव है जिसे हम अपनी आंखों से नहीं देख पाते—माइक्रोफाइबर प्रदूषण। पॉलिएस्टर, नायलॉन और ऐक्रेलिक जैसे सिंथेटिक कपड़े प्लास्टिक आधारित रेशों से बनाए जाते हैं। इन्हें पहनने और विशेष रूप से धोने के दौरान अत्यंत छोटे रेशे निकल सकते हैं और पानी के माध्यम से पर्यावरण में पहुंच सकते हैं। यूरोपीय पर्यावरण एजेंसी के अनुसार सिंथेटिक वस्त्रों की धुलाई माइक्रो-प्लास्टिक प्रदूषण का एक महत्वपूर्ण

स्रोत है। एजेंसी के आकलन के अनुसार दुनिया भर में हर वर्ष लगभग 2 लाख से 5 लाख टन तक textile microplastics समुद्री पर्यावरण में पहुंच सकते हैं। यूरोपीय संघ के 2019 के आंकड़ों पर आधारित एक अन्य आकलन में सिंथेटिक वस्त्रों से पर्यावरण में 1.6 से 61.1 किलो टन माइक्रोप्लास्टिक के अनजाने में छोड़े जाने का अनुमान लगाया गया। इसलिए यह समझना जरूरी है कि कपड़ा पर्यावरण को केवल तब प्रभावित नहीं करता जब वह फैक्ट्री में बन रहा होता है या कूड़ेदान में फेंका जाता है। उसके जीवनकाल के दौरान भी पर्यावरणीय प्रभाव जारी रह सकता है। सबसे बड़ी समस्या है 'जल्दी फास्ट, जल्दी बदलो' की संस्कृति खरीद फैशन का कारोबार तेजी से बदलते ट्रेंड और लगातार खरीदारी पर आधारित है। आज जो डिजाइन लोकप्रिय है, कुछ ही सप्ताह बाद वह पुराना लग सकता है। ऑनलाइन

सेल और कम कीमतें उपभोक्ताओं को बार-बार खरीदारी के लिए प्रेरित करती हैं। यही कारण है कि कपड़ों का उपयोगकाल कम होता जा रहा है। अच्छी स्थिति में मौजूद कपड़े भी केवल इसलिए त्याग दिए जाते हैं क्योंकि उनका डिजाइन पुराना हो गया है। इससे दोहरी समस्या पैदा होती है—एक ओर नए कपड़े बनाने के लिए पानी, ऊर्जा और कच्चे माल की मांग बढ़ती है और दूसरी ओर पुराने कपड़ों का कचरा बढ़ता जाता है। इस प्रश्न का उत्तर इतना सरल नहीं है। कपड़ा कंपनियों की उत्पादन प्रणाली और पर्यावरणीय प्रबंधन की बड़ी भूमिका है, लेकिन उपभोक्ता की खरीदारी की आदत भी महत्वपूर्ण है। यह हम जरूरत से अधिक कपड़े खरीदते हैं, कम समय तक इस्तेमाल करते हैं और फिर उन्हें फेंक देते हैं तो बाजार में लगातार नए उत्पादन की मांग पैदा होती है।

इसलिए समाधान केवल उद्योग में बदलाव से नहीं आएगा। उपभोक्ता व्यवहार में बदलाव भी उतना ही आवश्यक है। फास्ट फैशन पर अधिकांश चर्चाएं वैश्विक आंकड़ों के आधार पर होती हैं, लेकिन भारत के शहरों में स्थानीय स्तर पर भी इस विषय पर अध्ययन की काफी संभावनाएं हैं। बरेली, मेरठ जैसे शहरों में कॉलेज और विश्वविद्यालय के विद्यार्थी सर्वेक्षण के माध्यम से यह पता लगा सकते हैं कि एक परिवार वर्ष में कितने कपड़े खरीदता है, पुराने कपड़ों का क्या करता है, कितने कपड़े वास्तव में नियमित रूप से पहने जाते हैं और खरीदारी में कीमत, ब्रांड, सोशल मीडिया तथा फैशन ट्रेंड की क्या भूमिका है। ऐसे स्थानीय अध्ययन से यह भी पता लगाया जा सकता है कि सूती और सिंथेटिक कपड़ों का उपयोग किस अनुपात में हो रहा है तथा पुराने कपड़ों के पुनः उपयोग और पुनर्चक्रण की स्थिति क्या है।

किशोरियों के माहवारी स्वास्थ्य एवं स्वच्छता को सुदृढ़ करने के लिए राज्य स्तरीय समिति की बैठक हुई सम्पन्न

सरकारी विद्यालयों की छात्राओं को निःशुल्क सैनिटरी नैपकिन

निर्णय

तमसा संकेत, संवाददाता

लखनऊ। किशोरियों के माहवारी स्वास्थ्य एवं स्वच्छता से संबंधित सेवाओं को सुदृढ़ करने तथा विभिन्न विभागों के मध्य प्रभावी समन्वय सुनिश्चित करने के उद्देश्य से गठित राज्य स्तरीय माहवारी स्वास्थ्य एवं स्वच्छता समिति की बैठक आज एनेक्सी भवन, लखनऊ में अपर मुख्य सचिव, चिकित्सा स्वास्थ्य एवं परिवार कल्याण श्री अमित कुमार घोष की अध्यक्षता में आयोजित की गई। बैठक में मिशन निदेशक, राष्ट्रीय स्वास्थ्य मिशन एवं महानिदेशक, परिवार कल्याण सहित बंसिक



शिक्षा, माध्यमिक शिक्षा, महिला एवं बाल विकास, पंचायती राज,सूचना विभाग,नगर विकास, नमामि गंगे, श्रम, अल्पसंख्यक कल्याण, समाज कल्याण एवं चिकित्सा स्वास्थ्य विभाग तथा न्यूट्रिशन इंटरनेशनल के प्रतिनिधियों ने प्रतिभाग किया। माहवारी प्रारंभ होने से पूर्व किशोरियों को आवश्यक जानकारी एवं तैयारी उपलब्ध कराने के लिए व्यापक जागरूकता गतिविधियां संचालित की जाएंगी। प्रदेश में माहवारी स्वास्थ्य एवं स्वच्छता से संबंधित योजनाओं और

सुरक्षित एवं स्वच्छ माहवारी व्यवहार को बढ़ावा देने तथा मिथकों, प्रीतियों और सामाजिक झिझक को दूर करने के लिए हिटिल्ल, सामाजिक एवं अन्य संचार माध्यमों का प्रभावी उपयोग किया जाएगा।

पहलों को समग्र, समन्वित एवं संस्थागत स्वरूप देने के लिए राज्य माहवारी स्वास्थ्य एवं स्वच्छता नीति विकसित करने पर कार्य किया जाएगा। अपर मुख्य सचिव, चिकित्सा स्वास्थ्य एवं परिवार कल्याण श्री अमित कुमार घोष ने निर्देश दिए कि सभी संबंधित विभाग आपसी समन्वय के साथ अपनी-अपनी जिम्मेदारियों का प्रार्थमिकता के आधार पर प्रभावी एवं समयबद्ध निर्वहन सुनिश्चित करें। उन्होंने विद्यालयों में स्वच्छता व्यवस्था पर विशेष ध्यान देने तथा किशोरियों



बैठक में लिए गए प्रमुख निर्णय

कक्षा 6 से 12 तक सरकारी विद्यालयों में अध्ययनरत सभी छात्राओं को निःशुल्क सैनिटरी नैपकिन उपलब्ध कराए जाएंगे। सरकारी सहायता प्राप्त विद्यालयों की छात्राओं तथा विद्यालय न जाने वाली या विद्यालय छोड़ चुकी किशोरियों तक भी निःशुल्क सैनिटरी नैपकिन की उपलब्धता सुनिश्चित करने के लिए आवश्यक व्यवस्था विकसित की जाएगी। माहवारी

स्वास्थ्य एवं स्वच्छता सेवाओं का लाभ प्रत्येक किशोरी तक पहुंचाया जाएगा, जिसमें विद्यालय से बाहर रहने वाली किशोरियों और वंचित समूहों पर विशेष ध्यान दिया जाएगा। विद्यालयों में माहवारी स्वास्थ्य एवं स्वच्छता प्रबंधन तथा किशोरावस्था संबंधी शिक्षा एवं जागरूकता सत्रों को नियमित शैक्षिक गतिविधियों का अभिन्न हिस्सा बनाया जाएगा।

के लिए स्वच्छ, सुरक्षित एवं अनुकूल वातावरण उपलब्ध कराने के निर्देश दिए। उन्होंने कहा कि माहवारी स्वास्थ्य एवं स्वच्छता से संबंधित योजनाओं और गतिविधियों के प्रभावी क्रियान्वयन के लिए सभी विभाग समन्वित प्रयास करें, ताकि किशोरियों को आवश्यक स्वास्थ्य एवं स्वच्छता सुविधाएं समयबद्ध रूप से उपलब्ध हो सकें।

सरकारी विद्यालयों की छात्राओं को मिलेगी निःशुल्क सैनिटरी नैपकिन

योगी सरकार स्कूलों में नियमित रूप से चलाएगी जागरूकता सत्र

तमसा संकेत, संवाददाता

लखनऊ। प्रदेश के सरकारी विद्यालयों में कक्षा छह से 12 तक पढ़ने वाली सभी छात्राओं को अब निःशुल्क सैनिटरी नैपकिन उपलब्ध कराए जाएंगे। योगी सरकार इसका दायरा केवल सरकारी विद्यालयों तक सीमित नहीं रखेगी। सरकारी सहायता प्राप्त विद्यालयों में पढ़ने वाली छात्राओं के साथ स्कूल छोड़ चुकी और स्कूल नहीं जाने वाली किशोरियों तक निःशुल्क सैनिटरी नैपकिन पहुंचाने की व्यवस्था तैयार की जाएगी।

इसके साथ ही प्रदेश में पहली बार माहवारी स्वास्थ्य एवं स्वच्छता से जुड़ी विभिन्न योजनाओं और सुविधाओं को एकीकृत करते हुए राज्य स्तरीय नीति विकसित करने की दिशा में काम किया जाएगा। किशोरियों के माहवारी स्वास्थ्य एवं स्वच्छता से जुड़ी सेवाओं को और प्रभावी



सरकारी सहायता प्राप्त विद्यालयों की छात्राओं के साथ स्कूल छोड़ चुकी और स्कूल नहीं जाने वाली किशोरियों को भी मिलेगा लाभ

बनाने तथा विभिन्न विभागों के बीच बेहतर तालमेल के लिए गठित राज्य स्तरीय माहवारी स्वास्थ्य एवं स्वच्छता समिति की एनेक्सी भवन में हुई बैठक में यह निर्णय लिया गया। अपर मुख्य सचिव, चिकित्सा स्वास्थ्य एवं परिवार कल्याण अमित कुमार घोष की अध्यक्षता में हुई बैठक में किशोरियों तक स्वास्थ्य और स्वच्छता संबंधी सुविधाओं की पहुंच बढ़ाने पर मंथन किया गया।

फास्ट न्यूज

वेटनरी फार्मासिस्ट चुनाव संपन्न

लखनऊ। लखनऊ में वेटनरी फार्मासिस्ट संघ, उत्तर प्रदेश की लखनऊ शाखा का जिला स्तरीय चुनाव 19 सितंबर को संपन्न हुआ। चुनाव में राजकीय पशु चिकित्सालय, मलिहाबाद में तैनात वेटनरी फार्मासिस्ट बृजेश कुमार को जिला महामंत्री पद पर निर्वाचन किया गया।

निर्वाचन अधिकारी की ओर से जारी प्रमाण-पत्र में बृजेश कुमार के निर्वाचन निर्वाचन की पुष्टि की गई है।

लखनऊ में रोडवेज एसी बस में लगी मीषण आग

दुर्घटना। लखनऊ में शुक्रवार देर रात रोडवेज की AC बस में आग लग गई। हरदोई-कानपुर रिंग रोड पर उत्कर्ष लॉन के सामने बस प्लाईओवर के डिवाइडर से टकरा गई। इसके बाद बस में आग लग गई। कुछ ही देर में बस धू-धूकर जलने लगी।

सूचना मिलते ही दमकल की पांच गाड़ियां मौके पर पहुंचीं। करीब 30 मिनट की मशक्कत के बाद आग पर काबू पाया गया। राहत की बात रही कि बस के अंदर कोई यात्री या अन्य व्यक्ति नहीं मिला। फायर विभाग के मुताबिक, रात करीब 12:30 बजे चौक फायर स्टेशन को भापतामऊ के पास बस में आग लगने की सूचना मिली थी।

लखनऊ में राष्ट्रीय कर्मचारी रैली घोषणा

लखनऊ। लखनऊ में 19 सितंबर को अखिल भारतीय राज्य सरकारी कर्मचारी महासंघ के राष्ट्रीय अध्यक्ष सुभाष लोबा ने कहा कि कर्मचारियों की लंबित मांगों को लेकर 12 दिसंबर को नई दिल्ली के रामलीला मैदान में राष्ट्रीय कर्मचारी रैली आयोजित की जाएगी। उन्होंने बताया कि रैली की तैयारियों के लिए अक्टूबर-नवंबर में देशभर में जनसंपर्क, जागरूकता और कर्मचारी संपर्क अभियान चलाया जाएगा।

लखनऊ डीएम से तहसीलदार और लेखपालों की शिकायत

आरोप- ब्लॉक के अधिकारी लापरवाह, कई गांवों में सुलभ शौचालय नहीं

तमसा संकेत, एजेंसी

सरोजनी नगर, लखनऊ। लखनऊ की सरोजनीनगर तहसील में शनिवार को समाधान दिवस पर तहसीलदार और लेखपालों की शिकायत कर दी गई। जिलाधिकारी विशाख जी. अय्यर तहसील में पहुंचे हुए थे। वकीलों ने उनसे कहा कि तहसीलदार उनसे और आम लोगों से गलत भाषा बोलते हैं। इसके अलावा कई लेखपाल अपने घर से दफ्तर चला रहे हैं। वो तहसील नहीं आते। इसके अलावा डीएम के सामने भाजपा के लखनऊ जिला मंत्री संजीव कुमार मिश्रा कई महिलाओं के साथ पहुंच गए। उन्होंने शिकायत की कि सरोजनीनगर ब्लॉक के अधिकारी लापरवाह हैं। अधिकारियों की वजह से ही कई गांवों में आज तक सुलभ शौचालय



नहीं बने। महिलाएं खुले में शौच जाती हैं। गांवों में पानी की सप्लाई और गोशालाओं में चारा की कमी है। तहसील परिसर में नए बने कोर्ट के लिए कम से कम दो और कमरे बनाने की मांग की गई। परिसर के सामने नाला बनाने और केस लड़ने वालों के बैठने के लिए बेंच लगाने की भी मांग हुई। वकीलों ने खराब वाटर कूलर और सोलर लाइटों को ठीक कराने की मांग रखी।

वकील बोले- तहसीलदार का ट्रांसफर किया जाए

बार एसोसिएशन अध्यक्ष कमलेश प्रताप सिंह और महामंत्री राजेंद्र यादव की अगुवाई में वकील तहसील दिवस में पहुंचे। उन्होंने कहा कि तहसीलदार फोन नहीं उठाते हैं। गलत भाषा बोलते हैं। उनका ट्रांसफर कर दिया जाए। कई लेखपाल अपने घर से दफ्तर चला रहे हैं। अवैध वसूली के लिए अपना सहायक भी रखे हुए हैं। 1 साल से तैनात ऐसे सभी लेखपालों को हटाया जाए। जिलाधिकारी ने तहसीलदार और लेखपालों पर लगे आरोपों की जांच कराने का भरोसा दिया। उन्होंने कहा कि दोषी पाए जाने पर कार्रवाई की जाएगी।

मॉनिंग वॉक पर निकले छात्र को डंपर ने रौंदा, मौत

मलिहाबाद, लखनऊ। लखनऊ में मॉनिंग वॉक पर निकले 11वीं के छात्र आरिफ (20) को एक अज्ञात डंपर ने रौंदा दिया। हादसे में छात्र की मौके पर ही मौत हो गई। राहगीरों की सूचना पर पहुंची पुलिस ने शव को कब्जे में लेकर पोस्टमार्टम के लिए भेज दिया है। पुलिस डंपर की तलाश कर रही है। यह घटना शनिवार सुबह करीब साढ़े 6 बजे लखनऊ-हरदोई राजमार्ग पर मुजाना सुपर नर्सरी के पास हुई। आरिफ अपने घर बड़ी गढ़ी, मलिहाबाद लौट रहा था, तभी हरदोई की ओर से आ रहे तेज रफ्तार डंपर ने उसे पीछे से टक्कर मार दी। डंपर चालक मौके से फरार हो गया। पुलिस ने मौके से आरिफ का मोबाइल फोन बरामद किया और उसकी पहचान कर परिजनों को सूचना दी। आरिफ सफा पब्लिक स्कूल मलिहाबाद में 11वीं का छात्र था और नीट की तैयारी भी कर रहा था। वह स्कूल के बाद अपने पिता हनीफ के साथ खेती में भी मदद करता था।

तबादला : प्रेग्नेंट चारु निगम को पीएसी गाजियाबाद भेजा गया, चारु निगम इस समय प्रेग्नेंट

यूपी में 35 आईपीएस अफसरों के ट्रांसफर

तमसा संकेत, एजेंसी

लखनऊ। योगी सरकार ने 35 IPS अफसरों के ट्रांसफर कर दिए। शाम 6 बजे लिस्ट जारी कर दी गई। इनमें से अधिकतर ऐसे अफसर हैं, जो तीन साल से अधिक समय से एक ही जगह पर तैनात रहे हैं।

यूपी 112 की SP चारु निगम का एक महीने के भीतर दूसरी बार ट्रांसफर हुआ है। उन्हें गाजियाबाद 47वीं वाहिनी पीएसी का सेनानायक बनाया गया है। पहले भी IPS चारु इस कंपनी में सेनानायक रह चुकी हैं। चारु निगम इस समय प्रेग्नेंट हैं। यूपी 112 में तैनाती से पहले सुल्तानपुर SP थीं। जब उन्हें वहां से हटाया गया तो X पोस्ट के जरिए दर्द बर्दा किया था। उन्होंने लिखा, सुल्तानपुर से विदाई लेते हुए मैं



यह बात साफ करना चाहती हूं कि मां बनना कोई कमजोरी नहीं, बल्कि एक ताकत है। प्रेग्नेंसी के बावजूद सुल्तानपुर में बिताए अपने 197 दिनों के कार्यकाल के दौरान मैं जिले की जिम्मेदारी पूरी क्षमता के साथ संभालने में सक्षम थी। 2013 बैच की IPS चारु निगम का तबादला 20 अगस्त को यूपी 112 में किया गया था। सुल्तानपुर में उनके 6 महीने के

कार्यकाल के दौरान बड़े पैमाने पर हुई पुलिसकर्मियों की ट्रांसफर-पोस्टिंग और भाजपा एमएलसी देवेन्द्र सिंह के साथ विवाद काफी सुर्खियों में रहा था।

श्रुति श्रीवास्तव: अपर पुलिस उपायुक्त (ADCP) वाणगंसी रही श्रुति श्रीवास्तव को प्रयागराज का ADCP बनाया गया है।

प्रयागराज कुंभ के दौरान श्रुति ने काशी आने पर अभिनेत्री रवीना टंडन का इंटरव्यू किया था।
विक्रम दहििया: ASP पीलीभीत से ASP चंदौली बनाए गए हैं। हरियाणा में करनाल के रहने वाले विक्रम दहििया ने एनआईटी भोपाल से इलेक्ट्रॉनिक्स एंड कम्प्यूटेशन इंजीनियरिंग में बीटेक किया और इसके बाद आईआईएम रोहतक से एमबीए की डिग्री हासिल की। 'लावा इंटरनेशनल' कंपनी में करीब 37 लाख के सालाना पैकेज पर रीजनल/जोनल सेल्स मैनेजर के रूप में भी काम किया था।



लड़ाकू विमानों ने हैरतअंगेज करतब दिखाए

आसमान में तिरंगा बनाया, हवा में गोते लगाए, मेरठ में आईएफ का एयर शो

तमसा संकेत, एजेंसी

मेरठ । मेरठ में आज पहली बार एयरफोर्स का एयर शो हुआ। इसमें लड़ाकू विमानों ने हैरतअंगेज करतब दिखाए। 9 हॉक MK-132 विमानों की गड़गड़ाहट से आसमान गूंज उठा। जमीन से महज 200 फीट की ऊंचाई पर विमानों ने धुएं से लकीरें खींचकर तिरंगा बनाया। हवा में गुलाटियां मारीं।

लड़ाकू विमान एक-दूसरे से 5 मीटर से भी कम दूरी पर एक साथ उड़े। हवा में कभी सीधे तो कभी पलटियां खाते हुए नीचे आए। करीब 30 मिनट तक हजारों लोग गर्दन ऊपर करके विमानों के स्टंट देखते रहे। तालियां और सीटियां बजाते रहे। जैसे विमान उनके ऊपर आकाश में पहुंचता लोग अपनी जगह पर उछल पड़ते। 'भारत माता की जय' और 'जय हिंद' के नारे

फास्ट न्यूज

चंद्रशेखर जयंती पर सर्वदलीय श्रद्धांजलि सभा

गाजीपुर। गाजीपुर में पूर्व प्रधानमंत्री चंद्रशेखर की जयंती पर श्रद्धांजलि सभा हुई। शनिवार दोपहर 12 बजे बंधवा के एक पैलेस में यह सभा आयोजित की गई। इसमें अलग-अलग राजनीतिक दलों के नेता और कार्यकर्ता शामिल हुए। सभी ने राजनीतिक विचारधाराओं से ऊपर उठकर चंद्रशेखर को श्रद्धांजलि दी और उनके विचारों को अपनाने का संदेश दिया।

जूते में छिपाकर ले गए थे महाराष्ट्र टीईटी के पेपर

आगरा। महाराष्ट्र शिक्षक पात्रता परीक्षा (TET) का पेपर यूपी में आगरा की प्रिंटिंग प्रेस से लीक हुआ था। ठाणे पुलिस के मुताबिक, आरोपियों ने पेपर को जूते के सोल में छिपाकर प्रिंटिंग प्रेस से बाहर निकाला था। इसके लिए आरोपियों को 8 हजार दिए गए थे। साथ ही, उन्हें आगरा में जमीन (प्लॉट) देने का वादा भी किया गया था। ठाणे पुलिस ने शुक्रवार को भिवंडी की स्थानीय कोर्ट में 3,500 पन्नों की चार्जशीट दाखिल की। इसमें मास्टरमाइंड बिजेंद्र गुप्ता, प्रिंटिंग प्रेस के 3 कर्मचारियों कर्मचारी नरेश कुमार उर्फ निक्की, बाबूलाल कुशवाहा और संजय शर्मा समेत 18 लोगों को आरोपी बनाया गया है।

आगरा में ढाबे पर विवाद के बाद ताबड़तोड़ फायरिंग

आगरा । आगरा के न्यू आगरा थाना क्षेत्र में शुक्रवार देर रात ढाबे पर मामूली विवाद के बाद फायरिंग से दहशत फैल गई। दयालबाग रोड स्थित ढाबे पर खाना खाने आए चार युवकों में विवाद हो गया। आरोप है कि इसी दौरान एक युवक ने पिस्टल निकालकर कई राउंड फायरिंग कर दी। बताया जा रहा है कि उसने पूरी मैगजीन खाली कर दी।



मेरठ में एयरशो के दौरान 'सूर्यकिरण एयरोबैटिक टीम' ने 9 हॉक MK-132 विमानों के साथ हैरतअंगेज करतब दिखाए।

लगाते। एयर शो वायुसेना की सूर्य किरण एयरोबैटिक टीम के धुरंधर पायलटों ने किया। 2 दिन चलने वाला एयर शो शनिवार सुबह 10:30 बजे न्यू इंटीग्रेटेड टाउनशिप में शुरू हुआ। 9 लड़ाकू विमानों ने गाजियाबाद के हिंडन एयरबेस से उड़ान भरी। कल आखिरी दिन एयरशो में भारी संख्या में दर्शकों के उमड़ने की उम्मीद है। खास बात यह है कि सूर्यकिरण टीम में मेरठ के तीन पायलट हैं। इनमें से स्व्वाइन

बाबा रामदेव मिलावटी सामान के सम्राट : बृजभूषण सिंह मानहानि मुकदमे पर कहा- जो होगा देखेंगे

तमसा संकेत, एजेंसी

बहराइच। बहराइच में पूर्व सांसद बृजभूषण सिंह ने शनिवार को प्रतिभा सम्मान समारोह का आयोजन किया। यह कार्यक्रम नगर के पानी टंकी इलाके में स्थित गोनार्ड लान में हुआ। इस दौरान उन्होंने मेधावी छात्र-छात्राओं को सम्मानित किया और उनके उज्ज्वल भविष्य की शुभकामनाएं दीं। कार्यक्रम के बाद पत्रकारों से बात करते हुए बृजभूषण सिंह ने बाबा रामदेव पर निशाना साधा। उन्होंने कहा कि बात सिर्फ उनकी नहीं है, बल्कि वे सभी मिलावटी और नकली सामान बनाने वालों का विरोध करते हैं। उन्होंने बाबा रामदेव को मिलावटी सामान बनाने के मामले में सभी का सम्राट बताया। प्रतिभा सम्मान समारोह में छात्राओं को किया गया सम्मानित।

प्रतिभा सम्मान समारोह में छात्राओं को किया गया सम्मानित।



बृजभूषण सिंह ने यह भी कहा कि बाबा रामदेव ने उनके ऊपर मानहानि का केस किया है, जिस पर जो होगा वो देखेंगे। उन्होंने कहा कि यह सिर्फ पतंजलि धी का सवाल नहीं है। गांव-गांव में नकली पनीर और अन्य खाद्य पदार्थों की दुकानें हर चौराहे पर खुली हुई हैं। उन्होंने बताया कि बोरे में कोई सामान रखकर 10 किंवदंत का ऑर्डर देने पर 10 किंवदंत पनीर मिल जाता है। उन्होंने कहा कि आज नकली खाद्य पदार्थ एक बड़ी समस्या बन गए हैं। उन्होंने आरोप लगाया कि पतंजलि के कई ब्रांड देश-विदेश में फेल हो चुके हैं।

सपा सांसद की गाड़ी पर पथराव, शीशे तोड़े

संतकबीर नगर में गणेश विसर्जन के दौरान बवाल, डीजे थाने ले जाने पर मड़के लोग

तमसा संकेत, एजेंसी

संतकबीर नगर । संतकबीरनगर में गणेश प्रतिमा विसर्जन के दौरान सपा सांसद लक्ष्मीकांत उर्फ पप्पू निषाद की गाड़ी में भीड़ ने तोड़फोड़ कर दी। भीड़ ने गाड़ी को घेर लिया और उसका शीशा तोड़ दिया। पुलिस सांसद को भीड़ से बचाकर सुरक्षित बाहर ले गई। घटना शुक्रवार रात करीब 11 बजे की है। विसर्जन यात्रा अमरडोभा चौराहे पर पहुंची थी। इसी दौरान पुलिस डीजे को थाने ले जाने लगी। इससे नाराज लोग सड़क पर बैठकर विरोध करने लगे। तभी सांसद की गाड़ी वहां से गुजर रही थी। गुस्साई भीड़ ने उनकी गाड़ी को घेर लिया और तोड़फोड़ कर दी।

घटना के बाद इलाके में भारी पुलिस फोर्स तैनात की गई। अपर पुलिस अधीक्षक सुशील कुमार सिंह और अपर जिलाधिकारी मौके पर



पहुंचे और लोगों को समझाया। घटना बखिरा थाना क्षेत्र की है। सांसद ने कहा- मेरी तीनों गाड़ियों में तोड़फोड़ की गई और पत्थर चलाए गए। उपद्रवी सत्ता से संरक्षित हैं। पार्टी का झंडा देखकर और छोटी जाति का होने के कारण हमला किया। बड़े लोगों से यह सहन नहीं हो रहा कि छोटी जाति का आदमी सांसद कैसे बन गया। मेरे ऊपर जानलेवा हमला हुआ। सांसद की गाड़ी पर हमले के बाद उसमें सवार लोग भी नाराज हो गए। उन्होंने सड़क पर बैठकर पुलिस-प्रशासन के खिलाफ नारेबाजी की। पुलिस और प्रशासन के अधिकारी मौके पर पहुंचे और स्थिति

विसर्जन जुलूस के साथ चल रहा था डीजे

स्थानीय लोगों के मुताबिक, बखिरा कस्बे से गणेश प्रतिमा विसर्जन का जुलूस निकला था। जुलूस अमरडोभा होते हुए ढोढया नहर की ओर जा रहा था। तभी मेंहदावल के सीओ सर्वदमन सिंह मौके पर पहुंचे। आरोप है कि सीओ ने जुलूस के साथ चल रहे डीजे वाहन की फोटो खींची। उसे बखिरा थाने ले जाने की बात कही। इससे जुलूस में शामिल लोग नाराज हो गए। सड़क पर बैठकर विरोध करने लगे। इसी दौरान भीड़ ने सांसद की गाड़ी पर हमला कर दिया।

को नियंत्रित किया। सांसद ने कहा- मैं बाढ़ पीड़ितों और अन्य लोगों से मिलकर लौट रहा था। चौराहे पर जाम में खड़ा था। तभी 'पप्पू निषाद मुर्दाबाद' के नारे लगने लगे। पार्टी का झंडा देखकर लोगों ने गाड़ी पर ईट-पत्थर चलाने शुरू कर दिए। मैं गाड़ी से निकलकर जान



सांसद ने कहा- मेरे ऊपर जानलेवा हमला हुआ है।

बचाने बाजार की तरफ भागा। पुलिस ने गाड़ियां तोड़ते देखा तो लाठीचार्ज किया। किसी तरह थाने पहुंचा और वहां से घर चला आया।

पृष्ठ 01 का रोष...

‘इस सिस्टम को...

राजगड़ की सपना गुर्जर ने कहा- मैं ऐसे जिले से हूं, जो बाल विवाह में मग्न का टॉप जिला है। मार्च 2019 में कांग्रेस सरकार ने 14 फीसदी आरक्षण बढ़ाकर 27 फीसदी किया था। यह पूरे प्रदेश में लागू भी है। सरकार बदलते ही बीजेपी सरकार ने हमारे 13 फीसदी पद पर को कोर्ट का हवाला देकर हमारी सारी नियुक्त होल्ड कर देती है।

पिछले 8 साल से हमारे 10 हजार पदों पर होल्ड नाम का राक्षस बैठा है। मेरे जैसे 1 लाख 87 हजार छात्र नियुक्त के इंतजार में लाइन में खड़े हैं। मैंने खुद दो एग्जाम क्लियर किए हैं। इनमें तीन-तीन स्टेप को पार कर बेरोजगार बैठे हैं। ये कोर्ट का हवाला देते हैं, लेकिन हाईकोर्ट-सुप्रीम कोर्ट से कहीं हुई स्टे नहीं है। हमें गुमराह कर रही है और नियुक्ति रोक रखी है। सुप्रीम कोर्ट ने सरकार को कई बार फटकार लगाई है।

यह सरकार दोहरी नीति अपना नहीं है। मग्न में पुलिस कॉन्स्टेबल 2022, पटवारी भर्ती 2023 में 27 फीसदी पर ज्वाइनिंग दी, अगले साल 13 फीसदी पद होल्ड कर दिया। यह कहां का कानून है। एक साल 27 फीसदी, दूसरे साल 13 फीसदी

पद होल्ड कर देती है। हमारे पास कोचिंग के लिए पैसे नहीं होते हैं तो हम रात-रात भर लाइब्रेरी में बैठकर पढ़ाई करते हैं। हमारे ज्वाइनिंग लेटर बचे हैं। सरकार हमें 13 फीसदी नाम का लॉलीपॉप थमा देती है। पिछले 8 साल से सड़क पर लड़ाई लड़ रहे हैं। सरकार ने आज तक कोई पॉजिटिव रिसपांस नहीं दिया। आपको ध्यान का योद्धा कहा जाता है, आप हमें भी न्याय दिलाएं और 13 फीसदी नाम के इस दलदल से बाहर निकालेंगे।

पुणे के केतन ...

पुलिस ने जब मामले की जांच शुरू की तो किले के टिकट काउंटर के पास लगे सीसीटीवी फुटेज में एक हुडी पहने सडिग्ध व्यक्ति नजर आया, जो केतन और सिया का पीछा कर रहा था। जांच में उसकी पहचान चेतन चौधरी के रूप में हुई, जो सिया का प्रेमी बताया गया है। पुलिस के मुताबिक 18 जून को केतन की लोहागढ़ में करीब 350-400 फीट गहरी खाई में गिरने से मौत हुई। जांच के बाद पुलिस ने इसे हादसा नहीं, बल्कि कथित हत्या की साजिश बताया है।

लोहागढ़ के टिकट काउंटर के CCTV फुटेज में केतन और सिया के पीछे हुडी पहना एक व्यक्ति नजर आया। पुलिस ने उसकी पहचान चेतन चौधरी के रूप में की है। पुलिस के अनुसार 18 जून को चेतन के मोबाइल का इंटरनेट सुबह 7 बजे से शाम 5:40 बजे तक बंद था। आरोप है कि उसने मोबाइल जानबूझकर दफ्तर में छोड़ दिया, ताकि उसकी लोकेशन घटनास्थल पर नहीं मिले।

उत्तरप्रदेश में भाजपा ...

आगामी दिनों में पार्टी की ओर से प्रदेश कार्यसमिति सदस्य भी नियुक्त किए जाएंगे। पार्टी ने पूर्व पदाधिकारियों को भी सक्रिय रखने और उनके अनुभव का लाभ लेने के लिए उन्हें विभिन्न जिलों का प्रभारी बनाया है। पूर्व प्रदेश महामंत्री अनूप गुप्ता को अयोध्या जिला, अवध के पूर्व क्षेत्रीय अध्यक्ष कमलेश मिश्रा को हरदोई, पूर्व प्रदेश उपाध्यक्ष संतोष सिंह को उपावी करने के चुनाव आयोग के फैसले को लखनऊ की जिम्मेदारी दी गई है। अंबेडकर नगर के पूर्व जिलाध्यक्ष त्रयंबक तिवारी को श्रावस्ती, बनारस के पूर्व महापौर कौशलेंद्र पटेल को सोनभद्र,

पूर्व प्रदेश मंत्री डॉ. चंद्रमोहन को संभल, पूर्व राज्य मंत्री (स्वतंत्र प्रभार) अशोक कटारिया को गाजियाबाद महानगर, पश्चिम के पूर्व क्षेत्रीय अध्यक्ष सत्येंद्र सिसोदिया को रामपुर और पूर्व प्रदेश उपाध्यक्ष विजय बहादुर पाठक को लखीमपुर खीरी का प्रभारी बनाया गया है। प्रदेश उपाध्यक्ष डॉ. नीरज सिंह को रायबरेली, अवध के महामंत्री राहुल राज रस्तोगी को गोंडा, प्रदेश उपाध्यक्ष शिवभूषण सिंह को अयोध्या महानगर, प्रदेश प्रवक्ता डॉ. समीर सिंह को भदोही, प्रदेश उपाध्यक्ष सहजानंद राय को मऊ और प्रदेश उपाध्यक्ष सुरेश राणा को बुलंदशहर का प्रभारी बनाया गया है।

बंगाल उपयुनाव में ...

नंदीग्राम सीट शुभेंदु अधिकारी के इस्तीफे के बाद और रेजीनगर सीट हुमायूं कबीर के इस्तीफे के बाद खाली हुई है। ममता बनर्जी ने TMC का नाम और 'जोड़ा घास फूल' चुनाव चिन्ह प्रोजेज करने के चुनाव आयोग के फैसले को सुप्रीम कोर्ट में चुनौती दी है। उन्होंने शुक्रवार को अपनी याचिका में चुनाव आयोग और पश्चिम बंगाल विधानसभा में विपक्ष के नेता ऋतुब्रत बनर्जी को पक्षकार

बनाया है।

मैं नौकरी देता जाऊंगा ...

उन्होंने कहा कि जब प्रदेश के युवाओं को रोजगार मिलता है, तो उनकी प्रतिभा का लाभ राज्य को मिलता है और प्रदेश की ताकत बढ़ती है। मुख्यमंत्री ने कहा कि उत्तर प्रदेश लोक सेवा आयोग और अधीनस्थ सेवा चयन आयोग के माध्यम से निष्पक्ष एवं पारदर्शी प्रक्रिया के तहत चयनित अभ्यर्थियों को नियुक्ति पत्र दिए गए हैं। अब तक प्रदेश सरकार के विभिन्न विभागों में करीब 9.5 लाख युवाओं को नियुक्तियां दी जा चुकी हैं। उन्होंने कहा कि युवाओं के भरोसे और उनके भविष्य के साथ किसी प्रकार का खिलवाड़ नहीं होना चाहिए। मुख्यमंत्री ने नवनि्युक्त अभ्यर्थियों से पूरी ईमानदारी और तत्पयता के साथ

कानपुर में कब्रिस्तान पर चला कैडीए का बुलडोजर

3 हजार वर्गमीटर सरकारी जमीन कब्जामुक्त

तमसा संकेत, एजेंसी

कानपुर। कानपुर में केडीए की टीम ने शनिवार सुबह अतिक्रमण कर बनाए गए कब्रिस्तान के हिस्से पर बुलडोजर चला दिया। इस दौरान मुस्लिम समुदाय के लोगों ने विरोध और हंगामा किया। हालांकि, भारी पुलिस फोर्स और पीएस की मौजूदगी में अतिक्रमण अभियान तेजी से चलाया गया। यह कार्रवाई बर्बाद-6 थाना क्षेत्र में हुई।

केडीए की टीम ने कब्रिस्तान की बाउंड्री और कब्रों के ऊपर बने चबूतरों को ढहा दिया। हालांकि, किसी भी कब्र को नुकसान नहीं पहुंचाया गया। केडीए अफसरों के मुताबिक, कानूनी प्रक्रिया पूरी करने के बाद कार्रवाई की गई। इसके चलते विरोध के बावजूद अभियान नहीं रुका।

केडीए के ओएसडी सत शुक्ला ने बताया- बर्बाद-6 में पाल टावर के



सामने ग्राम बरी की आराजी संख्या- 314 से जुड़ी करीब 3 हजार वर्गमीटर सरकारी जमीन पर कब्जा कर कब्रिस्तान बना दिया गया था। करीब 30 से 35 साल से इस जमीन पर कब्जा था।

कब्रिस्तान के ठीक ऊपर से मेट्रो लाइन का निर्माण शुरू हुआ तो मामला केडीए तक पहुंचा। इसके बाद केडीए अफसरों ने जमीन की जांच-पड़ताल की। जांच में सामने आया कि केडीए की जमीन पर अवैध कब्जा करके कब्रिस्तान बनाया गया था। केडीए के अफसरों की टीम शनिवार सुबह पीएस और पुलिस बल के साथ मौके पर पहुंची।

सीएफओ बोले- इलेक्ट्रिकल पैनल में शॉर्ट सर्किट से आग लगने की आशंका

आग लगने से पूरी बिल्डिंग में घना काला धुआं भर गया। फायर ब्रिगेड की टीम ने बीए सेंट पहनकर फ्लोर-वाइज रेस्क्यू ऑपरेशन चलाया। टीम ने बिल्डिंग में फंसे 9 लोगों को सुरक्षित बाहर निकाल लिया। घटना में कोई घायल नहीं हुआ।

सीमा माझराज ने बताया- मेरा बेटा और उसके दोस्त होटल में फंसे थे। मेरा बेटा काम नहीं करता है। उसका दोस्त नोएडा से आया था। उसके बच्चे का जन्म होने वाला था, इसलिए मेरा बेटा दोस्तों के साथ पार्टी मनाते होटल गया था।

होटल में बेटा फंसा होने की खबर मिलते ही महिला फूट-फूटकर रोने लगी। वहां मौजूद लोगों ने उसे समझाने और शांत कराने की कोशिश की।

रुका था। वह बेटे को बचाने के लिए रोने लगी। कुछ देर बाद जब बेटा सुरक्षित बाहर निकला तो महिला ने उसे गले लगा लिया। करीब 2.5 घंटे में फायरकर्मियों ने आग पर काबू पा लिया। शुरुआत में लगी आग के बाद बाहर निकले एक कर्मचारी की

तबीयत को देखते हुए डॉक्टरों की टीम ने मौके पर उसका चेकअप किया।

यूपी में विधायक पूजा पाल से 1.55 लाख की ठगी

बोर्ली-पर्सनल डेटा लीक होने का भी खतरा

तमसा संकेत, एजेंसी

कौशांबी। कौशांबी की चायल सीट से विधायक और भाजपा प्रदेश उपाध्यक्ष पूजा पाल के बैंक खाते से करीब 1.55 लाख रुपए निकाल लिए गए। 22 अगस्त से 13 सितंबर के बीच कई बार रकम निकाली गई। ये लेनदेन फोन-पे और UPI के जरिए किए गए। 14 सितंबर को विधायक को इसकी जानकारी हुई। बैंक खाते की जांच कराने पर कई ऐसे लेन-देन मिले, जो उनकी जानकारी के बिना किए गए थे। विधायक की शिकायत पर शुक्रवार दोपहर 2 बजे प्रयागराज के धूमनगंज थाने में एफआईआर दर्ज की गई। विधायक पूजा पाल का प्रयागराज की धूमनगंज की यूनियन बैंक ऑफ इंडिया शाखा में खाता है। उन्होंने पुलिस को बताया कि 22 अगस्त से 13 सितंबर के बीच उनके



खाते से कई बार रुपए निकाले गए। विधायक ने आशंका जताई है कि किसी ने उनके आईफोन 17 Air को हैक कर बैंकिंग और निजी डेटा का गलत इस्तेमाल किया। पुलिस साइबर सेल की मदद से मोबाइल, फोन-पे, UPI और बैंक खाते की जांच कर रही है। विधायक ने साइबर क्राइम पुलिस से 22 अगस्त से 13 सितंबर के बीच हुए सभी फोन-पे और UPI लेन-देन की जांच कराने की मांग की है। उन्होंने सभी ट्रान्झैक्शन की आईडी और बैंक खाते के साथ मोबाइल की भी तकनीकी जांच कराने को कहा है।

शूटर मनु के साथ पवन सहरावत तिरंगा थामेंगे, फ्लैग मार्च जारी एशियन गेम्स की ओपनिंग सेरेमनी शुरू

समारोह

नागोया, एजेंसी

एशियन गेम्स की ओपनिंग सेरेमनी शुरू हो चुकी है। नागोया के पालोमा मिजुहो स्टेडियम में म्यूजिकल परफॉर्मेंस के साथ समारोह का आगाज हुआ। सेरेमनी से पहले जापानी बॉय बैंड INI ने भी प्रस्तुति दी। भारत की ओर से शूटर मनु भाकर और सीनियर कबड्डी खिलाड़ी पवन सहरावत तिरंगा थामेंगे। शॉटपुटर जर्जिंदपाल सिंह तूर को अब तक भारतीय क्रिेट नहीं मिलने के कारण उन्हें ध्वजवाहक की जिम्मेदारी नहीं दी गई है। एशियन गेम्स में 45 देशों और क्षेत्रों के खिलाड़ी 43 खेलों में हिस्सा लेंगे। टूर्नामेंट 19 सितंबर से 4 अक्टूबर तक चलेगा। भारत ने इस



ओपनिंग सेरेमनी से पहले जापानी बॉय बैंड INI ने परफॉर्मेंस दी।

बार 503 खिलाड़ियों का दल भेजा है। भारत की किंव्सी डिसूजा एशियन गेम्स के पहले दिन शनिवार को टेकबॉल महिला एकल सेमीफाइनल में इंडोनेशियाई की सुमाया से हार गई। वे फाइनल के बेहद करीब थीं।

मुंबई की 24 साल की डिसूजा ने पहला गेम 12-7 से जीता। लेकिन, सुमाया ने अगले दो गेम 9-12, 12-7 से जीत लिए। किंव्सी बॉन्ज मेडल के लिए 20 सितंबर को जापान की यूसुना साकामोतो से खेलेंगी। जोकि

पालोमा मिजुहो स्टेडियम में सेरेमनी शुरू

गेम्स की ओपनिंग सेरेमनी पालोमा मिजुहो स्टेडियम, नागोया में हो रही है। जापान तीसरी बार एशियन गेम्स की मेजबानी कर रहा है। इससे पहले 1958 में टोक्यो और 1994 में हिरोशिमा में इन खेलों का आयोजन हुआ था।

भारत ने पिछले एशियन गेम्स की तुलना में इस बार छोटा दल भेजा है। 2022 में चीन के हांगझोउ में हुए एशियन गेम्स में भारत के 661 खिलाड़ी शामिल हुए थे। इनमें 333 मंस और 328 विमंस थीं।



ऋषभ पंत की फैस से अपील-खिलाड़ियों को सपोर्ट करें

ऋषभ पंत ने एशियन गेम्स में हिस्सा लेने वाले भारतीय खिलाड़ियों का हौसला बढ़ाया है। उन्होंने कहा कि वे गेम्स देखने को लेकर काफी उत्साहित हैं। साथ ही पंत ने फैस से अपील की है कि खिलाड़ियों के साथ खड़े रहें और उन्हें सपोर्ट करें।

एशियाड में 100 मेडल भी नहीं जीतेगा भारत नेशनल स्पोर्ट्स एसोसिएशन, भारतीय ओलिंपिक संघ और टॉप्स की रिपोर्ट में दावा, 97 मेडल जीतेंगे

नई दिल्ली, एजेंसी

भारतीय खिलाड़ी जापान में चल रहे एशियन गेम्स में 100 मेडल के आंकड़े तक नहीं पहुंच पाएगा। इस बार करीब 97 मेडल मेडल जीतने की उम्मीद है।

यह दावा नेशनल स्पोर्ट्स एसोसिएशन (NSA), इंडियन ओलिंपिक एसोसिएशन (IOA) और साई की टारगेट ओलिंपिक पोटेंशियल (टॉप्स) स्कीम की अंतरिक रिपोर्ट में किया गया है। भारतीय ओलिंपिक संघ के एक सूत्र ने बताया कि रिपोर्ट में खिलाड़ियों के प्रदर्शन के आधार पर मेडल की संभावनाओं का अनुमान लगाया गया है। रिपोर्ट में अनुमान



लगाया गया है कि इस बार भारत के सिल्वर मेडल की संख्या बढ़ेगी। जबकि गोल्ड और ब्रॉन्ज मेडल कम होंगे। अनुमान के अनुसार भारत 20वें एशियाड में 25 गोल्ड मेडल जीतेगा। उसे 42 सिल्वर और 36 ब्रॉन्ज मिलेंगे। भारत ने हांगझोउ एशियन गेम्स में 28 गोल्ड, 38 सिल्वर और 41 ब्रॉन्ज समेत 107 मेडल जीते थे। हालांकि, एक मेडल डोपिंग नियमों के कारण वापस ले लिया गया था।

रिपोर्ट में अनुमवी प्लेयर्स से ज्यादा युवाओं से ज्यादा उम्मीद लगाई गई है। शूटिंग में मनु भाकर से ज्यादा उम्मीद ईशा सिंह से हैं। स्क्वाॅश गोशना विनप्पा के ज्यादा अनाहत सिंह पर भरोसा है। बैडमिंटन में सिंधु से ज्यादा भरोसा आयुष शेहटी और लक्ष्य सेन से है। शूटिंग में पलक-मुकेश की जोड़ी से मेडल होप। जूडो में अस्मिता डे से भी मेडल की उम्मीद है। एथलेटिक्स में गुलवीर सिंह से पदक की उम्मीद है।

बीसीसीआई को चिढ़ी, 4 अक्टूबर को कार्यकाल खत्म हो रहा, बोर्ड को नए सिलेक्टर की तलाश अगरेकर चीफ सिलेक्टर के पद से हटना चाहते हैं

दावा

नई दिल्ली, एजेंसी

अजीत अगरकर भारतीय क्रिकेट टीम के चीफ सिलेक्टर के पद से हटना चाहते हैं। यह दावा न्यूज एजेंसी PTI ने अपनी एक रिपोर्ट में किया है। 48 साल के अगरकर ने BCCI को शुक्रवार को एक लेटर लिखकर बताया कि वे इस पद पर आगे जारी नहीं रहना चाहते।

अगरकर का मौजूदा कार्यकाल 4 अक्टूबर में खत्म हो रहा है। उन्होंने 2027 वनडे वर्ल्ड कप तक अपना कार्यकाल बढ़ाने की इच्छा जताई थी। वे जुलाई 2023 में सिलेक्शन कमेटी के अध्यक्ष बने थे। अगर



लॉर्ड्स में रोहित शर्मा कंट्रोवर्सी के बाद सवाल उठे थे

लॉर्ड्स वनडे से पहले रोहित शर्मा प्रकरण के बाद से अगरकर के पद पर सवाल उठे हैं। कुछ मीडिया रिपोर्ट्स में दावा किया गया था कि एक सिलेक्टर ने रोहित शर्मा को बताया था कि वे टीम की योजनाओं में नहीं हैं। रोहित ने शतक लगाकर खुद को साबित किया। वे लॉर्ड्स में वनडे शतक लगाने वाले पहले भारतीय भी बने थे। इसके बाद BCCI को मामले में हस्तक्षेप करना पड़ा था।

अगरकर का कार्यकाल खत्म होता है, तो BCCI तुरंत नया चयनकर्ता

बीसीसीआई की एनुअल जनरल मीटिंग में बोर्ड के पदाधिकारियों को सीनियर चयन समिति के अध्यक्ष के भविष्य पर फैसला लेने का अधिकार दिया गया। माना जा रहा था कि इस बैठक में अगरकर के भविष्य पर फैसला लिया जाएगा।

प्रमुख नियुक्त नहीं कर सकेगा। बोर्ड को पहले पद के लिए विज्ञापन जारी करना होगा। इसके बाद इंटरव्यू की प्रक्रिया होगी। इस प्रक्रिया के कारण नए अध्यक्ष की नियुक्ति में समय लग सकता है। अगरकर की जगह पूर्व भारतीय विकेटकीपर-बल्लेबाज पार्थिव पटेल संभावित उम्मीदवार हो सकते हैं। बैठक के बाद BCCI सचिव देवजीत सैकिया ने कहा था, 'हमारे पास अभी 15 दिन हैं। क्रिकेट की दुनिया में 15 दिन बहुत लंबा समय होता है। हम सही समय पर फैसला लेंगे।'

मनोरंजन

बोलीं- फिल्मों से निकाले जाने पर बहुत तकलीफ होती थी, खुद से सवाल करती थी रिजेक्शन और रिप्लेसमेंट के बाद तारा सुतारिया ने बनाई पहचान

नई दिल्ली। बॉलीवुड में पहचान बनाने का सपना लेकर आने वाले हर कलाकार का सफर एक जैसा नहीं होता। कुछ को फिल्मी परिवार का सहारा मिलता है, तो कुछ हुनर और मेहनत के दम पर इंडस्ट्री में जगह बनाने की कोशिश करते हैं। अभिनेत्री तारा सुतारिया का सफर भी ऐसा ही है। अभिनय के साथ संगीत और गायकी में रुचि रखने वाली तारा ने टेलीविजन से शुरुआत की और 2019 में करण जोहर की फिल्म 'स्टूडेंट ऑफ द ईयर 2' से बड़े पर्दे पर कदम रखा। फिल्मों में आने से पहले तारा सुतारिया टेलीविजन पर काम कर



तारा सुतारिया 2014 में सोनी एंटरटेनमेंट टेलीविजन के टैलेंट रियलिटी शो 'एंटरटेनमेंट के लिए कुछ भी करेगा' में गायिका और परफॉर्मर के रूप में नजर आई थीं।

तारा का फिल्मी सफर कई अनुभवों से गुजर चुका है। उन्होंने रोमांटिक और एक्शन फिल्मों में काम किया और अपूर्वा जैसी सर्वोच्च थ्रिलर में मुख्य भूमिका निभाई। इस दौरान उन्हें फिल्मों से रिप्लेस किए जाने और इंडस्ट्री में आउटसाइडर होने की चुनौतियों का सामना करना पड़ा।

अलावा उन्होंने 'बिग बड़ा बूम' से बतौर गायिका और परफॉर्मर टीवी करियर की शुरुआत की थी। वह 'एंटरटेनमेंट के लिए कुछ

बचपन से ही संगीत और मंच से जुड़ाव

तारा सुतारिया का जन्म 19 नवंबर 1995 को मुंबई में हुआ। उन्हें बचपन से संगीत और परफॉर्मिंग आर्ट्स में रुचि थी। उन्होंने कम उम्र में गायन की ट्रेनिंग शुरू कर दी थी। संगीत के अलावा नृत्य और मंच पर प्रस्तुति देने का भी अनुभव रहा है। वह लगभग 15 साल की उम्र से मंच पर प्रस्तुति दे रही थीं। तारा हमेशा गायिका और परफॉर्मर बनना चाहती थीं। बॉलीवुड में अभिनय का मौका मिलने के बाद भी संगीत उनके लिए महत्वपूर्ण बना रहा। तारा ने म्यूजिकल थिएटर में भी काम किया। वह रैल पदमसी के प्रोडक्शन 'ग्रीष्म' और अश्विन गिडवानी के 'क्लेम इट ऑन यशराज' जैसे म्यूजिकल प्रोजेक्ट्स से जुड़ी रहीं। इस अनुभव से उन्हें मंच पर आत्मविश्वास और दर्शकों के सामने प्रस्तुति का अवसर मिला।

भी करेगा' और 'बेस्ट ऑफ लक निक्की' जैसे टीवी शो में भी नजर आईं। टेलीविजन पर काम करने से उन्हें कैमरे के सामने अभिनय और दर्शकों से जुड़ने का अनुभव मिला। यह उनके करियर का शुरुआती चरण था, जिसने उन्हें फिल्मों की दुनिया में कदम रखने के लिए तैयार किया। तारा का एक और हुनर गायकी था। उन्होंने PTI को दिए इंटरव्यू में बताया था कि वह फिल्मों में गाना चाहती थीं और भविष्य में बॉलीवुड फिल्मों के लिए भी गाना चाहती हैं। साल 2019 तारा सुतारिया के करियर के लिए महत्वपूर्ण रहा। इसी साल उन्होंने पुनीत मल्होत्रा के निर्देशन में बनी फिल्म 'स्टूडेंट ऑफ द ईयर 2' से बॉलीवुड में डेब्यू किया।



कटरीना की बाँड़ी शेर्मिंग पर भड़की प्रियंका चतुर्वेदी-खुशबू सुंदर पूर्व सांसद बोलीं- शरीर, उम्र के फैसलों के लिए सफाई क्यों देनी चाहिए? ऋतिक ने भी बचाव किया

नई दिल्ली। कटरीना हाल ही में अंबानी परिवार के गणपति सैलिब्रेशन का हिस्सा बनीं, जहां उनके खड़े हुए वजन का मुद्दा बना दिया गया। पोस्ट प्रग्रेसी बड़े हुए वजन के बीच हो रही ट्रोलींग पर अब पूर्व सांसद प्रियंका चतुर्वेदी ने एक्ट्रेस का बचाव किया और ट्रोल्स की आलोचना की। प्रियंका चतुर्वेदी ने आधिकारिक X अकाउंट (पहले ट्विटर) पर लिखा है, 'प्रिय महिलाओं, आपका वजन बढ़ा है या घटा है, आपकी उम्र कितनी है, आप कैसी दिखती हैं, आपका शरीर कैसा है या आपकी स्किन कैसी है, इनमें से किसी भी चीज का हिसाब आपको उन लोगों को देने की जरूरत नहीं है, जिनके पास दूसरों की ज़िंदगी पर कमेंट करने के अलावा कोई काम नहीं है।' भारतीय जनता पार्टी की नेता और साउथ एक्ट्रेस खुशबू सुंदर ने कटरीना का बचाव करते हुए लिखा है, 'आखिर किसी महिला की उम्र को हमेशा सार्वजनिक चर्चा का विषय क्यों बना दिया जाता है?'



रणबीर कपूर ने विसर्जन में लगाया जय श्री राम का जयकारा, सुनीता-गोविंदा अलग-अलग बप्पा के विसर्जन में पहुंचे बेटी राहा का चेहरा छिपाती दिखीं आलिया



नई दिल्ली। रणबीर कपूर ने शुक्रवार को पत्नी आलिया भट्ट और मां नीतू के साथ गणेश विसर्जन किया। आलिया भट्ट इस दौरान बेटी राहा का चेहरा छिपाती नज़र आईं। वहीं रणबीर ने परिवार के साथ गणपति बप्पा मोरया और जय श्री राम का जयकारा लगाया। प्रोड्यूसर एकता कपूर ने भी मुंबई स्थित घर में गणेश पूजा का आयोजन किया, जिसमें फिल्म और टीवी इंडस्ट्री की कई हस्तियां पहुंचीं। गोविंदा एकता कपूर के घर पहुंचे, जबकि पत्नी सुनीता, कृष्णा अभिषेक और कश्मीरा शाह के घर गणेश आरती का हिस्सा बनीं।

विसर्जन के समय आलिया भट्ट ने बेटी राहा को गोद में उठा रखा था और उसका चेहरा पूरी तरह छिपाकर रखा। लौटते हुए बेटी का चेहरा न दिखे, इसलिए आलिया उल्टे पांव पीछे गईं। कुछ देर बाद उन्होंने राहा के बिना रणबीर और नीतू सिंह के साथ तस्वीरें क्लिक करवाईं। गोविंदा की पत्नी सुनीता आहूजा,



कृष्णा अभिषेक और कश्मीरा शाह के घर गणपति सैलिब्रेशन का हिस्सा बनीं हैं। जबकि कुछ महीनों पहले तक सुनीता की कृष्णा के परिवार से अनबन थी। सुनीता ने

इस दौरान कपिल शर्मा के साथ तस्वीरें क्लिक करवाई हैं। अंकिता लोखंडे ने भी शुक्रवार को बप्पा का विसर्जन किया। इससे पहले बप्पा की आरती करते हुए अंकिता लोखंडे काफी एनर्जेटिक नजर आईं।



एकता कपूर के घर हुई गणेश आरती में पहुंचे सेलेब्स

टेलीविजन क्वीन और प्रोड्यूसर एकता कपूर ने भी अपने घर में गणेश पूजा का आयोजन किया, जिसमें फिल्म और टीवी इंडस्ट्री की कई बड़ी हस्तियां शामिल हुई हैं। गोविंदा बेटे यशवर्धन के सा आरती में पहुंचे। अंकिता लोखंडे, पति विक्की जैन के साथ पहुंचीं, वहीं आयुष्मान खुराना, चंकी पांडे समेत कई सेलेब्स इस सैलिब्रेशन का हिस्सा बने।

ललित मोदी पर बनेगी बायोपिक

नई दिल्ली। इंडियन प्रीमियर लीग (IPL) के संस्थापक ललित मोदी की ज़िंदगी पर फिल्म बनने जा रही है। पिकचिला की रिपोर्ट के मुताबिक, इस बायोपिक को साजिद नाडियाडवाला अपने बैनर नाडियाडवाला ग्रैंडसन एंटरटेनमेंट के तहत प्रोड्यूस करेंगे। फिल्म की स्क्रिप्ट लिखने का काम पूर्व टीवी एंजिक्यूटिव और प्रोड्यूसर स्नेहा रजनी कर रही हैं। यह फिल्म ललित मोदी के शुरुआती जीवन, IPL की शुरुआत, उनकी सफलता और बाद में जुड़े विवादों पर आधारित होगी। कुछ समय पहले रणवीर सिंह ने ललित का रोल निभाने में दिलचस्पी दिखाई थी। न्यूज एजेंसी एएनआई को दिए इंटरव्यू में ललित मोदी ने भी पुष्टि की थी कि रणवीर उनका रोल निभाना चाहते हैं। ललित करीब 16 साल से लंदन में रह रहे हैं। मेकर्स इस बायोपिक में ललित मोदी की सिर्फ हैडलाइंस और विवादों पर ध्यान देने के बजाय उनके निजी जीवन और करियर के अलग-अलग पहलुओं को दिखाना चाहते हैं।

ट्रम्प ने डेनमार्क से ग्रीनलैंड को लेकर डील की

समझौता

वॉशिंगटन डीसी, एजेंसी

अमेरिकी राष्ट्रपति ट्रम्प ने शुक्रवार को कहा कि उन्होंने डेनमार्क और ग्रीनलैंड के साथ एक समझौता किया है। इसके तहत ग्रीनलैंड में अमेरिकी सेना की मौजूदगी बढ़ेगी और रूस-चीन जैसे गैर-नाटो देशों को वहां सैन्य अड्डा बनाने की अनुमति नहीं होगी।

यह समझौता ग्रीनलैंड के भविष्य में आजाद होने की स्थिति में भी लागू रहेगा। डेनमार्क के प्रधानमंत्री कार्यालय ने कहा कि समझौते से डेनमार्क और ग्रीनलैंड की संप्रभुता बरकरार रहेगी। ग्रीनलैंड अभी डेनमार्क के अधीन एक स्वशासित क्षेत्र है।

ट्रम्प ने जनवरी में कहा था कि ग्रीनलैंड पर अमेरिका का कब्जा होना जरूरी है और इससे कम कुछ भी मंजूर नहीं है। वे पहले टर्म से ही

फास्ट न्यूज

ईरान में 'हिजाब कानून' को खुली चुनौती

तेहरान। ईरान में कानून के तहत हिजाब पहनना अनिवार्य है। लेकिन हाल ही में ईरान की राजधानी तेहरान से एक ऐसा वीडियो सामने आया है, जिसमें महिलाएं बिना हिजाब या स्कार्फ पहने ही 10 किलोमीटर की दौड़ में हिस्सा लेती नजर आईं। ईरान से सामने आए इस वीडियो ने लोगों का ध्यान खींचा है। शुक्रवार को वेलायत पार्क में हुई 'तेहरान 10K' दौड़ में कई महिलाओं को बिना सिर ढके दौड़ते देखा गया।

सितंबर 2027 तक एच-1B वीजा फीस में बढ़ोतरी रहेगी बरकरार

वाशिंगटन। अमेरिकी राष्ट्रपति डोनाल्ड ट्रंप ने H-1B वीजा नियमों में की गई सख्ती को अगले एक साल के लिए और बढ़ा दिया है। इसके तहत, अमेरिका में नौकरी करने के इच्छुक आईटी और अन्य क्षेत्रों के विदेशी पेशेवरों को अब \$100,000 का अनिवार्य शुल्क देना होगा। व्हाइट हाउस की आधिकारिक घोषणा के अनुसार, सितंबर 2025 में लागू किए गए ये कड़े नियम अब 21 सितंबर, 2027 तक जारी रहेंगे। सरकार के अधिकारियों का कहना है कि यह फैसला इसलिए लिया गया है क्योंकि बाजार के हालात अभी सुधरे नहीं हैं।

एआई की एक गलती से यूएस-चीन में छिड़ने वाला था युद्ध

वाशिंगटन। ईरान के साथ जारी भीषण युद्ध के बीच अमेरिकी खुफिया विभाग की एक बेहद संवेदनशील रिपोर्ट ने मिडिल ईस्ट में तबाही का एक ऐसा चक्रव्यूह रच दिया था, जो अमेरिका और चीन को सीधे युद्ध के मुहाने पर ले आया। खुफिया एजेंसियों ने एक रिपोर्ट जारी कर दावा किया था कि मध्य पूर्व के समुद्र में तैर रहा एक चीनी जहाज परमाणु हथियार कार्यक्रम से जुड़े खतरनाक उपकरण ले जा रहा है।

तैयारी :

जंग के बाद सबसे बड़ी रैली, 6 लाख ने हथियार ट्रेनिंग के लिए रजिस्ट्रेशन कराया

ईरान- सरकार के बुलावे पर लाखों लोग सड़कों पर उतरे

तेहरान, एजेंसी

ईरान में शुक्रवार को सरकार के बुलावे पर लाखों लोग सड़कों पर उतर आए। राजधानी तेहरान में हुई यह रैली युद्ध शुरू होने के बाद सरकार की सबसे बड़ी रैलियों में से एक थी।

लोगों ने देश की रक्षा के लिए हथियार उठाने और सैन्य ट्रेनिंग लेने की तैयारी जताई। सरकार ने इस अभियान का नाम 'जोफदाए ईरान' रखा है। इसका मतलब है- ईरान के लिए जान तक देने को तैयार लोग।

सरकारी अधिकारियों के मुताबिक, 6 लाख से ज्यादा लोग अब तक सैन्य ट्रेनिंग के लिए रजिस्ट्रेशन करा चुके हैं। रिवालयूश-



जनवरी में अमेरिका-डेनमार्क के बीच बढ़ा था तनाव

ट्रम्प लंबे समय से ग्रीनलैंड को अमेरिका के साथ जोड़ने की इच्छा जाहिर करते रहे हैं। डेनमार्क और ग्रीनलैंड के नेताओं ने इस विचार को खारिज किया है।

ग्रीनलैंड को अमेरिका में शामिल करने की बात करते रहे हैं। फिलहाल वहां अमेरिका का पिटुफिक स्पेस बेस मौजूद है। हाल के हफ्तों में अमेरिकी सैन्य अधिकारियों ने ग्रीनलैंड का दौरा कर पुराने सैन्य ठिकानों को दोबारा खोलने की संभावनाएं भी देखी हैं। अब नए समझौते में गैर-नाटो देशों के सैन्य अड्डे

गोल्ड ईटीएफ में एक साल में 35% का रिटर्न मिला इसके जरिए कम पैसों में सोने में निवेश

नई दिल्ली, एजेंसी

निवेशकों इन दिनों सोने में निवेश लुभा रहा है। अगस्त में गोल्ड ETF में निवेश जुलाई के 1,558 करोड़ रुपए से बढ़कर 2,596 करोड़ रुपए रहा। गोल्ड ETF ने बीते एक साल में 35% से ज्यादा का रिटर्न दिया है। जेफरीज के ग्लोबल इक्विटी स्ट्रेटजी हेड क्रिस वुड का मानना है कि सोने के दाम में आगे भी तेजी देखने को मिल सकती है। ऐसे में अगर आप सोने में निवेश करने का प्लान बना रहे हैं तो गोल्ड ETF के जरिए इसमें निवेश कर सकते हैं।

एक्सचेंज ट्रेडेड फंड सोने के गिरते-चढ़ते भावों पर बेस्ड होते हैं। गोल्ड ETFs की खरीद-बिक्री शेयर की ही तरह BSE और NSE पर की जा सकती है। हालांकि, इसमें आपको सोना नहीं मिलता। आप जब इससे निकलना चाहें तब आपको उस समय के सोने के भाव के बराबर पैसा मिल जाएगा।

गोल्ड ETF खरीदने के लिए आपको अपने ब्रोकर के माध्यम से डीमैट अकाउंट खोलना होता है। इसमें NSE पर उपलब्ध गोल्ड ETF के यूनिट आप खरीद सकते हैं और उसके बराबर की राशि आपके डीमैट अकाउंट से जुड़े बैंक अकाउंट से कट जाएगी। आपके डीमैट अकाउंट में ऑर्डर लगाने के दो दिन बाद गोल्ड ETF आपके अकाउंट में डिपॉजिट हो जाते हैं। ट्रेडिंग खाते के जरिए ही गोल्ड ETF को बेचा जाता है।



लाखों सैनिकों की ट्रेनिंग, हथियारों का जखीरा बढ़ा, युद्ध के लिए सिस्टम बदल रहा नाटो

रूसी खतरे के बीच यूरोप की 10 साल की तैयारी

कोपेनहेगन/वॉशिंगटन, एजेंसी

यूक्रेन में जारी जंग के बीच यूरोप के नाटो देश अगले 10 साल में अपनी सैन्य ताकत बढ़ाने की तैयारी कर रहे हैं। नाटो ने 2035 तक रक्षा और सुरक्षा पर GDP का 5% खर्च करने का लक्ष्य रखा है। इसके तहत हथियार, सैनिकों की ट्रेनिंग, सैन्य ठिकाने, बंकर, अस्पताल और साइबर सुरक्षा जैसी व्यवस्थाएं मजबूत की जाएंगी।

रूस लगातार यूरोपीय देशों को चेतावनी दे रहा है। पिछले हफ्ते ब्रिक्स समिट के दौरान रूसी राष्ट्रपति व्लादिमीर पुतिन ने कहा था कि अगर यूरोपीय देश यूक्रेन में अपने सैनिक तैनात करते हैं, तो इसे रूस के साथ युद्ध माना जाएगा।



वहीं, अमेरिकी राष्ट्रपति ट्रम्प भी यूरोपीय देशों से अपनी सुरक्षा पर ज्यादा खर्च करने की मांग करते रहे हैं। इसी बीच शुक्रवार और शनिवार को डेनमार्क की राजधानी कोपेनहेगन में नाटो के 32 सदस्य देशों के रक्षा प्रमुखों की बैठक हुई। जर्मनी में 1979 में बनाए गए मेडिकल बंकरों को दोबारा इस्तेमाल करने की तैयारी की जा रही है। युद्ध या बड़े हमले की स्थिति में इनका इस्तेमाल घायलों के इलाज के लिए किया जाएगा। नॉर्वे भी अपने अस्पतालों को युद्ध जैसी स्थिति के लिए तैयार कर रहा है। वहां 7 हजार बेड



ट्रम्प ने कहा कि अमेरिका ग्रीनलैंड में अपनी सैन्य मौजूदगी बढ़ाने की प्रक्रिया तुरंत शुरू करेगा। उनके मुताबिक, वहां कई ऐसी जगह हैं जहां अमेरिकी सेना की मौजूदगी बढ़ाई जा सकती है। शीत युद्ध के दौरान अमेरिका के ग्रीनलैंड में एक दर्जन से ज्यादा सैन्य ठिकाने थे। बाद में इनमें से ज्यादातर बंद कर दिए गए।

जिम्मेदारी डेनमार्क के पास है। ट्रम्प प्रशासन की चिंता यह रही है कि अगर भविष्य में ग्रीनलैंड स्वतंत्र देश बन जाता है, तो अमेरिका की मौजूदा सैन्य पहुंच पर क्या असर पड़ेगा। नए समझौते में इस स्थिति को भी शामिल किया गया है।

इस साल जनवरी में दोनों पक्षों के बीच तनाव काफी बढ़ गया था। डेनमार्क की सेना ने अमेरिकी हमले की स्थिति में ग्रीनलैंड के एयरफील्ड को नष्ट करने तक की योजना बनाई थी। डेनमार्क ने ग्रीनलैंड में सैनिक भी भेजे थे।

ट्रम्प लंबे समय से यूरोप से ज्यादा खर्च करने को कह रहे

नाटो देशों का रक्षा खर्च बढ़ाने के पीछे अमेरिकी राष्ट्रपति ट्रम्प का दबाव भी एक वजह है। ट्रम्प लंबे समय से यूरोपीय देशों से अपनी सुरक्षा पर ज्यादा पैसा खर्च करने की मांग करते रहे हैं। उनका कहना है कि यूरोपीय देशों को अपनी सुरक्षा के लिए अमेरिका पर बहुत ज्यादा निर्भर नहीं रहना चाहिए। पिछले साल हेग में हुए नाटो सम्मेलन में सदस्य देशों ने 2035 तक GDP का 5% रक्षा और सुरक्षा पर खर्च करने का लक्ष्य तय किया था।

2035 तक जीडीपी का 5% सुरक्षा पर खर्च होगा

नाटो देशों ने रक्षा और सुरक्षा पर खर्च बढ़ाने का फैसला किया है। 2035 तक GDP का 5% इस क्षेत्र में खर्च करने का लक्ष्य रखा गया है। इसमें 3.5% पैसा सीधे सेना, हथियारों और सैन्य क्षमता बढ़ाने पर खर्च होगा। बाकी 1.5% सड़कों, कम्युनिकेशन, साइबर सुरक्षा और ऐसी दूसरी सुविधाओं पर लागूया जाएगा, जो युद्ध या किसी बड़े संकट के समय काम आ सकती हैं।

यानी यूरोप की तैयारी सिर्फ हथियार खरीदने तक सीमित नहीं है। अगले करीब 10 साल में सैनिकों की ट्रेनिंग, सैन्य ठिकानों और युद्ध के समय काम आने वाली जरूरी सुविधाओं पर भी खर्च बढ़ाया जाएगा।

युद्ध में घायल सैनिकों और आम लोगों के इलाज के लिए उपलब्ध कराने की तैयारी है।

चीनी त्योहारों से पहले सस्ती होगी स्टॉक लिमिट 15 से बढ़ाकर 30 दिन की सरकार ने कारोबारियों से कहा- लोगों को सस्ती चीनी दें

नई दिल्ली, एजेंसी

केंद्र सरकार ने जमाखोरी रोकने और त्योहारों से पहले कीमतें काबू करने के लिए बल्क कंज्यूमर्स के लिए स्टॉक लिमिट बढ़ाकर 30 दिन कर दी है।

सरकार के इस कदम से मिठाइयों, बेकरी और फूड प्रोसेसिंग कंपनियों को त्योहारों के दौरान चीनी की किल्लत का सामना नहीं करना पड़ेगा। बल्क कंज्यूमर वे कंपनियां या औद्योगिक इकाइयां हैं, जो कच्चे माल के रूप में हर महीने 10 टन से ज्यादा चीनी का इस्तेमाल करती हैं।

अभी ये कंपनियां अपनी सिर्फ 15 दिन की जरूरत के बराबर स्टॉक रख सकती थीं। सरकार ने कारोबारियों से कहा है कि लोगों को सस्ती चीनी दें।

सरकार ने कहा है कि स्थानीय बाजार से आप 15 दिन से ज्यादा का चीनी स्टॉक नहीं रख सकते। अगर 15 दिन से ज्यादा यानी 30 दिन तक चीनी रखनी है, तो एक्स्ट्रा स्टॉक



सिर्फ विदेश से मंगवाई गई यानी आयातित चीनी का ही होना चाहिए। ऐसा इसलिए किया गया, ताकि देश के स्थानीय बाजार में चीनी की कोई कमी न हो और कीमतें नियंत्रण में रहें। चीनी की जमाखोरी और कालाबाजारी रोकने के लिए सरकार ने नया नियम बनाया है। अब चीनी का इस्तेमाल करने वाली सभी बड़ी कंपनियों को हर शुक्रवार को खाद्य मंत्रालय के पोर्टल foodstock.dfpd.gov.in पर बताना होगा कि उनके पास किनका स्टॉक बचा है। फैक्ट्रियों में चीनी 25% सस्ती हो गई है, लेकिन दुकानों पर इसकी कीमत सिर्फ 10% ही घटी है।

पुलिस और हमलावरों के बीच गोलीबारी हुई

एक वरिष्ठ पुलिस अधिकारी के मुताबिक, कुछ हमलावर अभी भी परिसर की स्पेशल ब्रांच की इमारत में छिपे हुए हैं। पुलिस और उनके बीच रात में गोलीबारी भी हुई। फिलहाल यह नहीं बताया गया कि कितने हमलावरों ने हमला किया था। शुक्रवार को 6 आतंकियों के मारे जाने की जानकारी सामने आई थी।

तेज धमाके से मस्जिद और परिसर की दूसरी इमारतों को काफी नुकसान पहुंचा है। मस्जिद की दीवारें गिर गई थी और कुछ लोग मलबे में दब गए थे। घटनास्थल से सामने आई तस्वीरों में बड़ी संख्या में ईंट-पत्थर और टूटी हुई दीवारें दिखाई दें।

नेतृत्व वाला बताया जा रहा है। शुरुआती रिपोर्टों में एक अन्य



कोहाट पुलिस लाइन में आतंकियों और सुरक्षाबलों के बीच मुठभेड़, आईजी के हाथ में चोट लगी।

संगठन की ओर से भी जिम्मेदारी लेने का दावा सामने आया था। इसलिए हमले के पीछे किस गुट की भूमिका थी, इसे लेकर अभी अलग-अलग दावे हैं। पाकिस्तान के अधिकारियों ने बढ़ रहे आतंकी हमलों के लिए अफगानिस्तान से सक्रिय आतंकियों को जिम्मेदार ठहराया है। हालांकि, अफगान की तालिबान सरकार इन आरोपों से इनकार करती रही है।

बांग्लादेश: अस्पतालों में डेंगू मरीजों के लिए जगह तक नहीं फर्श पर हो रहा इलाज, 18 दिनों में 79 मौतें

ढाका, एजेंसी

बांग्लादेश इन दिनों डेंगू की मार झेल रहा है। राजधानी ढाका और उसके आसपास के इलाकों में इसका प्रकोप तेजी से बढ़ रहा है, जिससे स्वास्थ्य सेवाएं चरमरा गई हैं। हालात इतने खराब हो गए हैं कि मरीजों को अस्पताल में जगह तक नहीं मिल पा रहा है।

अस्पतालों में बेड कम पड़ जाने के कारण लोग फर्श और बरामदों पर अपना इलाज कराने के लिए मजबूर हैं। स्वास्थ्य निदेशालय (DGHS) के आंकड़ों के मुताबिक, इस साल 1 जनवरी से लेकर अब तक 59000 से ज्यादा लोग अस्पताल में भर्ती हो चुके हैं, जबकि अकेले सितंबर के शुरुआती 18 दिनों में 79 लोगों की जान जा चुकी है।

मिली जानकारी के अनुसार ढाका के प्रसिद्ध मुदा जनरल अस्पताल में हालात सबसे ज्यादा खराब हैं। इस

अस्पताल के डेंगू वार्ड की कुल क्षमता सिर्फ 38 बेड की है, लेकिन वहां 145 से ज्यादा मरीज भर्ती हैं। स्थिति यह है कि एक ही बेड पर कई मरीज लेटे हैं, और जो जगह बच रही है वहां फर्श और बरामदे में मरीजों को ड्रिप लगाई जा रही है।

रिपोर्ट बताती है कि सिर्फ ढाका ही नहीं, बल्कि नारायणगंज और अन्य जिलों से भी गंभीर हालत में मरीज यहां पहुंच रहे हैं। डॉक्टरों और नर्सों का कहना है कि भारी भीड़ के कारण मरीजों की सही से देखभाल करने और आपातकालीन सेवाएं देने में काफी कठिनाई आ रही है।



तेहरान में 3 लाख से ज्यादा लोग जुटे

सरकारी प्रसारक के मुताबिक, शुक्रवार सुबह तेहरान की सड़कों पर 3 लाख से ज्यादा लोग मौजूद थे। कई लोग सैन्य वर्दी में थे और हाथों में ईरान के झंडे लिए हुए थे। सरकार की योजना इन लोगों को अर्सेल्ट राइफल चलाने समेत सीमित सैन्य ट्रेनिंग देने की है। इसके बाद इन्हें देश की सुरक्षा में मदद के लिए इस्तेमाल किया जा सकता है। इन लोगों को देश की सुरक्षा में मदद करने के लिए तैयार किया जा रहा है। ये रिवालयूशनरी गार्ड और बसीज मिलिशिया ईरान की एक सरकार समर्थक अर्धसैनिक संगठन हैं। इसका इस्तेमाल सरकार विरोधी प्रदर्शनों को रोकने में इस्तेमाल होता रहा है।

कहा कि वह अमेरिकी राष्ट्रपति डोनाल्ड ट्रम्प को बताना चाहती हैं कि ईरान के लोगों को अपने देश को लेकर उनकी धमकियों से डर नहीं लगता।